இதிகாச ந௱டகங் ங்கள்‌ 


திண்ணன்‌ - ஏகலைவன்‌ - பீஷ்மர்‌ 


முனைவர்‌ மெய்‌. சித்ரா 
ஆங்காங்‌ 
| 
தமிழ்ப்‌ பண்பாட்டு இயக்கம்‌ 
குழந்தைகள்‌ கலைக குழு, ஆங்காங்‌ 


முனைவர்‌ மெய்‌. சித்ரா (ஆங்காங்‌) 


இதிகாச நாடகங்கள்‌ | 2021 


இதிகாச நாடகங்கள்‌ 


(திண்ணன்‌ - ஏகலைவன்‌ - பீஷ்மர்‌) 


முனைவர்‌ மெய்‌. சித்ரா 


ஆங்காங்‌ 


தமிழ்ப்‌ பண்பாட்டு இயக்கம்‌ 


குழநதைகள்‌ கலைக குழு, ஆங்காங்‌ 


முனைவர்‌ மெய்‌. சித்ரா (ஆங்காங்‌) 


இதிகாச நாடகங்கள்‌ | 2021 


முன்னுரை 


ஆங்காங்கில்‌ 25 ஆண்டுகள்‌ வாழ்க்கையில்‌, எனக்குத்‌ தமிழ்‌ 
மொழியில்‌ பல விதமான எழுத்துப்பணி செய்யும்‌ வாய்ப்பு 
கிடைதீதது. 


அதில்‌ முக்கியமான பணி, நாடகங்களை 
எழுதி நடிகர்களுக்குப்‌ பயிற்சி கொடுத்து, அதை மேடை 
ஏற்றுவது. அநத வகையில்‌ மனதில்‌ உறுதி வேண்டும்‌ என்ற 
நாடகம்‌ ஆங்காங்‌ தமிழர்களின்‌ மத்தியில்‌ சிறநத வரவேற்பைப்‌ 
பெற்றது. 


உய்ய நோய்‌ தீர்ப்பது ஊணுக்கு ஊண்‌ மற்றும்‌ மகன்‌ 
தநதைக்கு ஆற்றிய உதவி ஆகிய நாடகங்களை இதன்வழி எழுத 
முடிந்தது. கூத்துப்பட்டறை சேர்ந்த தூதரக அதிகாரி திரு. ஸ்ரீதரன்‌ 
அவர்கள்‌ நாடகவியலைம்‌ பற்றிய நுணுக்கங்களைக கற்றுத்‌ 
தநீதது பெறிதும்‌ உதவியாய்‌ இருநீதது. அவருக்கு என்னுடைய 
நன்றியை உரித்தாக்குகிறேன்‌. 


இத்தகைய இதிகாச நாடகங்களில்‌ உள்ள 
பொருண்மைகள்‌, தமிழரது திறன்களைத்திறனாய்வு செய்யும்‌ 


வகையில்‌ அமைவது மட்டுமல்லாமல, அவர்களது 


முனைவர்‌ மெய்‌. சித்ரா (ஆங்காங்‌) 
திறமைகளை வெளிக்காட்டும்‌ வகையில்‌ அமையக்‌ கூடிய 


ஒன்று என்று நம்புகிறேன்‌. 


இந்த நூலை வெளிக்கொணர உதவிய இலக்கியச்‌ சுடர்‌ 
ஆய்வு இதழின்‌ ஆசிரியரான முனைவர்‌ பெரியசாமி 
அவர்களுக்கும்‌, பிழைகளைத்‌ திருத்தம்‌ செய்து தநத முனைவர்‌ 
நெடுஞ்செழியன்‌ அவர்களுக்கும்‌ மிக்க நன்றி. 


முனைவர்‌ மெம்‌. சித்ரா 


ஆங்காங 

உய்ய நோய்‌ 
தீர்ப்பது ஊணுக்கு ஊண்‌ 


(கண்ணப்ப நாயனார்‌ பற்றிய நாடகம்‌) 


முனைவர்‌ மெய்‌. சித்ரா (ஆங்காங்‌) 


உறுப்பினர்கள்‌ விவரம்‌ 


திண்ணன்‌ 

16 வயது உடையவன்‌ 

(பெரிய உருவம்‌ கொண்டவன்‌; வேட்டைக்காரனின்‌ தினவு; 
மிகவும்‌ செல்லமாய்‌ வளர்ந்தவன்‌; பொறுப்பை உணர்ந்தவன்‌; 
தாய்‌ தநீதை பால்‌ மிக்க அன்பு கொண்டவன்‌; இரக்க குணம்‌ 


கொண்டவன்‌) 
திண்ணனின்‌ நண்பன்‌ நாணன்‌ 
திண்ணனுக்குச்‌ சமவயது கொண்டவன்‌ 


(திண்ணனை விடவும்‌ உருவத்தில்‌ சிறியவன்‌; அன்பான 
தோழன்‌; அறிவுரை கூறும்‌ நண்பன்‌; எப்போதும்‌ உடன்‌ 


இருப்பவன்‌; திண்ணன்‌ குணாதிசயங்களை நன்கு உணர்நதவன்‌) 
திண்ணனின்‌ நண்பன்‌ காடன்‌ 

திண்ணனுக்குச்‌ சற்றே குறைந்த வயதுடையவன்‌ 

(உருவத்தில்‌ மற்ற இருவரை விடவும்‌ சிறியவன்‌; நல்ல நண்பன்‌; 


இருவருக்கும்‌ பணிவிடைகள்‌ செய்பவன்‌; நண்பர்கள்‌ மனதில்‌ 


நினைப்பதை உடன்‌ செய்து முடிக்க வல்லவன்‌) 

சிவகோசரியார்‌ 

வயதானவர்‌ 

(பக்தி மயமான உருவம்‌ உடையவர்‌; பேசும்‌ போது பணிவு 
காட்டினாலும்‌ கோபக்காரர்‌: தினப்படி காரியங்களைச்‌ சரிவரச்‌ 
செய்ய விரும்புபவர்‌; தினம்‌ பூசைகள்‌ செய்பவர்‌) 
சிவகோசரியாரின்‌ சீடன்‌ உத்தமன்‌ 

7 அல்லது வயது உடையவன்‌ 


(மிகச்‌ சிறியவன்‌; குறும்புக்காரச்‌ சிறுவன்‌; சுயசிந்தனை அதிகம்‌ 


கொண்டவன்‌; குருவையே மிஞ்சும்‌ குணம்‌ கொண்டவன்‌) 


முனைவர்‌ மெய்‌. சித்ரா (ஆங்காங்‌) 


காட்சி - 1 


உறுப்பினர்கள்‌ : திண்ணன்‌, காடன்‌, நாணன்‌ 
வேளை: மாலைவேளை 


இடம்‌ : திருகீகாளதீதி மலையில்‌ புலிக்காட்டில்‌ ஒரு பகுதி 
காட்சியின்‌ முக்கிய வசனம்‌: 
“பிறர்‌ துன்பத்தைக காணச்‌ சகிக்காமல்‌, இவனே துன்பப்பட 
ஒத்துக்‌ கொள்வான்‌' 
காட்சியின்‌ முக்கிய நடிப்பம்சம்‌: 
முடிவு எடுக்க இயலாத உணர்வைக்‌ காட்டுதல்‌ 


காட்சியில்‌ காட்ட வேண்டிய உணர்வு: 
பிறர்‌ துன்பத்தைக்‌ காணச்‌ சகியாமை 
(நாணனும்‌ காடனும்‌ வில்‌ அம்புகளை வைத்துக்கொண்டு, 


காட்டின்‌ ஒரு பகுதியில்‌ அமர்ந்து இருத்தல்‌. அப்போது 


திண்ணன்‌ பலதத யோசனையுடன்‌ வருதல்‌) 


நாணன்‌: (கிண்டலுடன்‌) ஏய்‌... காடா. அங்கே பார்‌... நம்ம 


சிந்தனையாளர்‌ வரார்‌... 

காடன்‌: ஆமாம்‌ நாணா... ஆனாலும்‌ பார்‌... அந்தப்‌ பூச்செடியை 


மிதிசசிடாம திண்ணன்‌ நடநீது வரான்‌ பார்‌... வா இண்ணா... வா.. 


நாணன்‌: என்ன இண்ணா... பலமான யோசனை...? 


திண்ணன்‌: என்‌ தந்தை, நான்‌ தலைவர்‌ பொறுப்பை ஏற்க 
வேண்டும்‌ என்று சொன்னதைத்தான்‌ யோசித்துக்கொண்டு 
இருக்கிறேன்‌... 


நாணன்‌:அவர்‌ தொடர்நது நம்‌ குடியினரின்‌ தலைவருக்கான 
வேலைகளை ஓடியாடி செய்ய முடியுமா? உன்‌ தந்தைக்கும்‌ 


வயதாகி விட்டதில்லையா? 


(திண்ணன்‌ யோசனையுடன்‌ பாறைமேல்‌ அமர்தல்‌. முடிவு 


எடுக்க இயலாத உணர்வைக காட்டுதல்‌) 


திண்ணன்‌: ஆனால்‌.. நானும்‌ சிறியவன்‌ தானே? என்‌ /6 வயதிலே 
இநதத திருக்காளத்தி மலையில்‌ உள்ள இந்தப்‌ 
புலிக்காட்டுக்கான தலைவர்‌ பதவியை, பொறுப்பை ஏற்பது 


சுலபம்‌ இல்லையே? 


காடன்‌: என்னப்பா... நீயே இப்படிச்‌ சொன்னால்‌ எப்படி? என்ன 
இண்ணா.. நீ வில்‌ எடுத்தால்‌ இநதக காட்டில்‌ கலங்காத 


விலங்குகளும்‌ உண்டா என்ன? 


முனைவர்‌ மெய்‌. சித்ரா (ஆங்காங்‌) 


திண்ணன்‌: வேட்டையாடுவது மட்டுமே என்றால்‌ எனக்குச்‌ 
சுலபமான வேலைதான்‌... தந்தைக்கும்‌ வேட்டைக்குச்‌ சென்று 
வர போதிய வலிமை இல்லை.ஆனால்‌, தலைவனுக்கு மற்ற 
பொறுப்புகளும்‌ இருக்குமே... ஆனால்‌ தந்தையும்‌ நம்‌ 
இனத்தவரின்‌ எல்லாப்‌ பிரச்சினைகளையும்‌ போட்டு மனதை 


அலைக்கழித்து உடலை வருத்திக்‌ கொள்ளக கூடாது... 
நாணன்‌: நீ என்ன சொல்ல வருகிறாய்‌? 


காடன்‌: நீ சும்மா இரு நாணா... அவனே பிறர்‌ துன்பத்தைக்‌ 
காணச்‌ சகிக்காமல்‌, இவனே துன்பப்பட ஒத்துக்‌ கொள்வான்‌... 


இது தெரிந்தது தானே... 


(சிரித்தபடி காடனைத்‌ துரத்துகறொன்‌, அவனைக்‌ கழே அழுத்தி 
விட்டு) 


திண்ணன்‌: நீ சொன்னது சரிதான்‌... தநதைக்காகவும்‌ 
மக்களுக்காகவும்‌ தலைவர்‌ பொறுப்பை ஏற்றுத்‌ தான்‌ ஆக 


வேண்டும்‌... 


- காட்சி முடிவு - 

காட்ச - 2 


உறுப்பினர்கள்‌ : சிவகோசரியார்‌, உத்தமன்‌ 
வேளை : காலை வேளை 
இடம்‌: சிவகோசரியார்‌ இல்லம்‌ 
காட்சியின்‌ முக்கிய வசனம்‌: 
அப்பத்‌ தான்‌ எனக்கு மோட்சம்‌ கிட்டும்‌' 
காட்சியின்‌ முக்கிய நடிப்பம்சம்‌: 
கூஜாவைப்‌ போய்‌ எடுத்து வருதல்‌ 
காட்சியில்‌ காட்ட வேண்டிய உணர்வு: 


சுயநலத்தின்‌ வெளிப்பாடு 


(பூசைககுக கிளம்ப வேண்டி அவசர அவசரமாய்ச 


சிவகோசரியார்‌ வருதல்‌) 


சிவகோசரியார்‌: உத்தமா... என்‌ பூசைக்கு வேண்டிய சாமான்‌ 


எல்லாம்‌ தயாரா... 


உத்தமன்‌: குருவே எல்லாம்‌ தயாராக இருக்கு... 


முனைவர்‌ மெய்‌. சித்ரா (ஆங்காங்‌) 


சிவகோசரியார்‌: அப்பப்‌ புறப்படலாமா? 


உத்தமன்‌: போகலாமே! 
(உத்தமன்‌ உடனே வேகமாய்ப்‌ புறப்பட ஆயத்தமாதல்‌) 


சிவகோசரியார்‌: (உத்தமனைப்‌ பார்த்துவிட்டு) பூசைக்கு 


வேண்டிய சாமான்‌ எல்லாம்‌ எங்கே? 


உததமன்‌: போற வழியில... அப்படியே எடுத்துக்‌ கொண்டு 


போகலாம்‌ குருவே... 
சிவகோசரியார்‌: எதை எடுத்துக்கொண்டு போவது... 


உத்தமன்‌: திண்ணையில்‌ திருமண்‌ இருக்கு... (உள்ளே சென்று 
கூஜாவை எடுத்து வருதல்‌) போகும்‌ போது... 
ஆத்துலேந்து தண்ணி எடுத்துக்கலாம்‌... மரததிலேந்து பூவை 


பறிச்சிக்கலாம்‌... பழங்களை பறிச்சிக்கலாம்‌... 


சிவகோசரியார்‌: அப்ப... எல்லாத்தையும்‌ இனிமேதான்‌ 
செய்யணுமா? அப்படியென்றால்‌... எல்லாம்‌ தயாராய்‌ 


இருகீகிறதென்றாயே... 

உத்தமன்‌: குருவே... எல்லாம்‌ அது அது இடத்தில தயாரா தானே 
இருக்கு... போகும்போது அப்படியே எடுத்துக்கொண்டு போக 
வேண்டியது தானே... 


சிவகோசரியார்‌: குறும்புக்கார பயலப்பா... நீ... நீ செய்யறதைப்‌ 
பார்த்து கோபப்படரதா... இல்ல... சிரிப்பதா 
என்றுதெரியவில்லை... 


உத்தமன்‌: குருவே நான்‌ சொல்றது தப்புன்னா மன்னிச்சிக்கோங்க 
குருவே... 


சிவகோசரியார்‌: என்னதத மன்னிக்றெது... காலையிலேநீது எந்த 
வேலையும்‌ நீ செய்யல... எனக்கு எப்போதுமே பூசைக்கான 
சாமான்கள்‌ சரியா இருக்கணும்‌... அப்படிச்‌ செய்தால்‌ தான்‌ 
எனக்கும்‌ பிடிக்கும்‌. அப்பத்தான்‌ இருகீகாளதீதி சிவபெருமான்‌ 
மனசுக்குப்‌ பிடிச்ச மாதிரி நடந்துக்க முடியும்‌.அப்பத்‌ தான்‌ 


எனக்கு மோட்சம்‌ கிட்டும்‌.. 


உத்தமன்‌: குருவே நீங்க கவலையே படாதீங்க... நீங்க பூசைக்கு 


உட்காரும்‌ போது எல்லாப்‌ பொருளும்‌ இருககும்‌... போதுமா? 


சிவகோசரியார்‌: அப்படித்தான்‌ நேற்றும்‌ சொன்னாய்‌... 
ஆனா... பொருளுக்காக நான்‌ காத்துக்கொண்டு தான்‌ இருக்க 
வேண்டி இருககு... ஏதோ சின்னவனா இருக்கிறதால விடறேன்‌. 


முனைவர்‌ மெய்‌. சித்ரா (ஆங்காங்‌) 


நாளையிலிருந்து நானே பூசைகீகான சாமான தயார்‌ 


செய்துகீகறேன்‌... 


உத்தமன்‌: (பதட்டதீதுடண்‌ குருவே... குருவே... அப்படிச்‌ 
சொல்லாதீங்க... நாளையிலிருநீது எல்லாத்தையும்‌ முன்னாடியே 
எடுதீது வசீசிடறேன்‌. 


சிவகோசரியார்‌: சரி... சரி... பார்த்துக்கலாம்‌. இப்ப பூசைக்கு 
நேரம்‌ ஆயிடுச்சு... புறப்படலாம்‌ வா... 


(இருவரும்‌ செல்லுதல்‌) 


- காட்சி முடிவு - 

காட்ச -3 


உறுப்பினர்கள்‌ : இண்ணன்‌, நாணன்‌ 
வேளை : மாலை வேளை 
இடம்‌ : திருக்காளத்தி மலை 
காட்சியின்‌ முக்கிய வசனம்‌: 
“அவரை நான்‌ தனியே விட்டு விட்டு வரமாட்டேன்‌' 
காட்சியின்‌ முக்கிய நடிப்பம்சம்‌: 
தன்னிலை மறந்து கடவுளைக்‌ கண்டதும்‌ உருகும்நிலை 
காட்சியில்‌ காட்ட வேண்டிய உணர்வு: 


புளகாங்கிதம்‌ 


(திண்ணமும்‌ நாணனும்‌ மிகுந்த அயர்ச்சியுடன்‌ நடந்து வருதல்‌) 


நாணன்‌: திண்ணா.... இனிமேல்‌ என்னால்‌ ஒரு அடி கூட எடுத்து 


வைக்க முடியாதப்பா... 


திண்ணன்‌: நாணா... அப்படிச்‌ சொல்லாதே... இந்த மலைக்கு 


அருகே வந்ததுமே எனக்கு ஏனோ ஒரு விதமான இன்ப உணர்வு 


முனைவர்‌ மெய்‌. சித்ரா (ஆங்காங்‌) 


வருகிறது. குடுமித்‌ தேவரை நான்‌ அவசியம்‌ பார்கக வேண்டும்‌. 


இன்னும்‌ எவ்வளவு தூரம்‌ போகவேண்டும்‌ என்று சொல்‌... 
நாணன்‌: இன்னும்‌ ஒரு காத தூரம்‌ இருக்கும்‌... 


திண்ணன்‌: ஒரு காத தூரம்‌ தானே... வா... வேகமாய்‌ நடந்து 


விடலாம்‌... 


நாணன்‌: திண்ண. காலையிலேயே வேட்டையாட வேகமாய்‌ 
ஓடினோம்‌... பிறகு காட்டுப்பன்றியைத்‌ துரத்திக்கொண்டு 
ரொம்ப தூரம்‌ ஓடி வந்தோம்‌... என்னால்‌ இனியும்‌ 
முடியாதப்பா... 


திண்ணன்‌: நாணா... தயவுசெய்து குடுமித்‌ தேவரைப்‌ பார்த்தே 
ஆக வேண்டும்‌... 


நாணன்‌: சும்மா வாயை வெச்சுக்கிட்டு இல்லாம... குடுமித்‌ 
தேவரைப்‌ பறறி உனக்குச்‌ சொன்னது பெரிய தப்பு 
போலிருக்கே... அங்கே காடன்‌ நமக்காகக்‌ காத்துக்கொண்டு 


இருப்பான்‌... வா... திரும்பிப்‌ போகலாம்‌... 


திண்ணன்‌: நாணா... முடியாது நீ வராவிட்டாலும்‌ சரி... நானே 
குடுமித்‌ தேவரைத்‌ தேடிக்கொள்கிறேன்‌... 

நாணன்‌: இண்ணா... உன்னைத்‌ தனியே விடுவதா... சரி... சரி... நட 


போகலாம்‌... 


(இருவரும்‌ நடக்க ஆரம்பித்து குடுமித்தேவர்‌ இருக்கும்‌ 
இடத்தை அடைதல்‌. சிவபெருமான்‌ சிலை உருவை கண்டதுமே 
புளகாங்கிதம்‌ அடைந்து ஓடோடி அருகே செல்லுதல்‌; 
சிலையைத்‌ தழுவ முற்படுதல்‌; முத்தமிடுதல்‌; முகர்ந்து 
பார்த்தல்‌; கண்ணிலே ஒற்றிக கொள்ளுதல்‌; பெருமூச்சு விடுதல்‌; 
கண்ணர்‌ விடுதல்‌) 


திண்ணன்‌: ஆஹா! அடியேனுக்கு இவர்தான்‌ இங்கே 


அகப்பட்டாரே... 

(நாணனுக்குத்‌ திண்ணன்‌ செய்வது ஆச்சரியமாய்‌ 
இருத்தல்‌; திண்ணனைப்‌ பார்த்து) 

நாணன்‌: திண்ணா... திண்ணா... என்ன இது... 

திண்ணன்‌: (அதைக்‌ கேட்டதாய்க்‌ காட்டிக்கொள்ளாமல்‌) 
குடுமித்தேவரே! வனவிலங்குகள்‌ நடமாடும்‌ இந்த இடத்தில்‌ 


நீங்கள்‌ தனியாய்‌ இருக்கிறீர்களே! துணைக்கு ஒருவரும்‌ 


இல்லையே! 


முனைவர்‌ மெய்‌. சித்ரா (ஆங்காங்‌) 
(எழுந்து நிற்கும்போது, வில்‌ தானே கையிலிருந்து நழுவுதல்‌; 
தன்னை மறந்த நிலையில்‌ நிற்றல்‌) 
நாணன்‌: (இண்ணனை உலுக்கி) தண்ணா... திண்ணா... 
(நினைவு திரும்பி, கடவுளுக்கு முன்‌ வைதீதிருக்கும்‌ 
பொருட்களைத்‌ திண்ணன்‌ வியநீது பார்த்தல்‌) 
திண்ணன்‌: நாணா... யாரோ இதையெல்லாம்‌ 


செய்திருக்கிறார்களே! 


நாணன்‌: செய்தது யார்‌ என்று எனக்குத்‌ தெரியும்‌. நான்‌ உன்‌ 
தந்தையோடு முன்பு வந்தபோது, ஒரு பெரியவர்‌ இந்தக்‌ குடுமித்‌ 
தேவரை நீரால்‌ நீராட்டி பச்சிலையும்‌ பூவும்‌ வைத்ததைப்‌ 
பார்த்தேன்‌. அவராகததான்‌ இருக்கும்‌... 


திண்ணன்‌: குடுமித தேவருக்கு இப்படிச்‌ செய்தால்‌ பிடிக்குமா 


என்ன? அப்படி என்றால்‌ நானும்‌ இதைச்‌ செய்வேன்‌... 


நாணன்‌: திண்ணா... நேரமாகிவிட்டது... காடனும்‌ நமக்காக 


காத்திருப்பான்‌. எனக்குப்‌ பசிக்கிறது... வா போகலாம்‌... 


திண்ணன்‌: அடடா! குடுமித்‌ தேவருக்கும்‌ பசிககுமே! 

நாணன்‌: போச்சுடா... சாமி கிறுக்கன்‌ ஆகி விட்டாயே... சரி... சரி... 


திளம்பப்பா... 


திண்ணன்‌: நாணா... இங்கு குடுமித்‌ தேவருக்குத்‌ துணையாய்‌ 
யாருமே இல்லை. அவரை நான்‌ தனியே விட்டு விட்டு 
வரமாட்டேன்‌. இரவில்‌ கண்விழித்துக்‌ காக்கப்‌ போகிறேன்‌. 


என்னால்‌ வர முடியாது போ... 


நாணன்‌: அடடா... பெரும்‌ தவறு செய்து விட்டேன்‌. உன்னை 
குடுமித்‌ தேவரைப்‌ பார்க்க கூட்டி வந்தது தப்பாகிவிட்டது. ஒரே 
நாளில்‌ குடுமித்‌ தேவரை இப்படி உடும்புப்‌ பிடியாய்ப்‌ 
பிடிப்பாய்‌ என்று தெரியாமல்‌ போய்‌ விட்டதே! 


திண்ணன்‌: அவரை ஒரு கணமும்‌ இனிமேல்‌ பிரிய மாட்டேன்‌... 


நாணன்‌: நான்‌ போய்‌ உன்‌ தாய்‌ தநதையாரைக 


கூட்டிவருகிறேன்‌... அதுதான்‌ சரி... 


(நாணனும்‌ செல்லுதல்‌; திண்ணன்‌ சிலையை அன்புடன்‌ 


பார்த்தபடி நிற்றல்‌) 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 


காட்சி - 4 


உறுப்பினர்கள்‌ : சிவகோசரியார்‌, உததமன்‌ 
வேளை: காலை வேளை 
இடம்‌ : திருக்காளததி நாதர்‌ கோவில்‌ 
காட்சியின்‌ முக்கிய வசனம்‌: 
'என்‌ பூசைக்கு எதிர்‌ பூசையா? ' 
காட்சியின்‌ முக்கிய நடிப்பம்சம்‌: 
சிலைக்கு அருகே சென்று மாமிசத்தைப்‌ 
பார்தீதுவிட்டு, அபச்சாரம்‌' என்று கூறிக்‌ கண்களை மூடிக்‌ 
கொள்ளுதல்‌ 
காட்சியில்‌ காட்ட வேண்டிய உணர்வு: 
கடவுள்‌ மேல்‌ கரிசனம்‌; கோபம்‌ 
(சிவகோசரியாரும்‌ உதீதமனும்‌ அவசர அவசரமாய்‌ வருதல்‌) 


சிவகோசரியார்‌: உத்தமா... உன்னுடன்‌ பெரிய தொந்தரவா 
போய்விட்டது... 


உத்தமன்‌: (வருத்தத்துடன்‌) மன்னிச்சிடுங்க குருவே... 

சிவகோசரியார்‌: அதை மட்டும்‌ எப்போதும்‌ சொல்லிக்கிட்டே 
இரு... இப்ப பாரு... பூசைக்கு நேரம்‌ ஆகிவிட்டது... 

உத்தமன்‌: என்ன செய்யறது குருவே? நான்‌ பார்த்து வைத்த 
பழங்களை யாரோ பறித்துக்‌ கொண்டு போயிட்டாங்க... வேற 
பழத்தைத்‌ தேட நேரம்‌ ஆயிடுச்சு... 

சிவகோசரியார்‌: என்னவோ போ... (கடவுளின்‌ சிலைக்கு 
அருகில்‌ வந்து பார்த்ததும்‌, அதிர்ச்சியுடன்‌ அபச்சாரம்‌... 
அபச்சாரம்‌... (காதுகளை மூடிக்கொண்டு கத்துதல்‌) 


உத்தமன்‌: குருவே... என்ன இது? 


சிவகோசரியார்‌: அதுதான்‌... என்‌ பூசைக்கு எதிர்‌ பூசையா? 
எனக்கும்‌ புரியவில்லை... 


உத்தமன்‌: இங்க பாருங்க... பழத்துக்குப்‌ பதிலாய்‌ மாமிசம்‌... 
சிவகோசரியார்‌: அபச்சாரம்‌... அபச்சாரம்‌... 


உத்தமன்‌: நாம போட்ட பூவிற்குப்‌ பதிலாய்‌ வேற.. எல்லாப்‌ 
பக்கமும்‌ பூக்கள்‌... 


சிவகோசரியார்‌: அதாவது பரவாயில்லை... 


உத்தமன்‌: குருவே... இங்கப்‌ பாருங்களேன்‌... சிலை மேல யாரோ 
எச்சில்‌ துப்பினாப்புல... சிலை முன்னால மாமிசததைக கடிசசித 


துப்பினாப்புல.... 


முனைவர்‌ மெய்‌. சித்ரா (ஆங்காங்‌) 


சிவகோசரியார்‌: அபச்சாரம்‌... அபச்சாரம்‌... யார்‌ இநதக 


காரியத்தைச்‌ செய்தது என்று தெரியலையே! 


உத்தமன்‌: அதுதானே... இநத மலைக்கு நம்மை விட்டால்‌ யார்‌ 


வருவாங்க? 


சிவகோசரியார்‌: ஏதாவது வேடன்‌ செய்திருப்பான்‌. உத்தமா... 
இந்த இடத்தை முதலில்‌ சுத்தம்‌ செய்யணும்‌. என்னோட 
பெருமானுக்கு இதெல்லாம்‌ பிடிக்காது. நீ போய்‌ நிறைய நீர்‌ 


கொண்டு வா... 
உத்தமன்‌: சரிங்க குருவே... 
(உத்தமன்‌ செல்லுதல்‌) 


சிவகோசரியார்‌: பெருமானே... என்‌ சார்பா அந்த வேடனை 
மன்னிச்சிடுங்க... இதோ ஒரு நொடியிலே இந்த இடத்தைச்‌ 
சுத்தம்‌ செஞ்சு, உங்களுக்கு பூசை செய்கிறேன்‌... (துண்டை 
உதறித தோளில்‌ போட்டுக்‌ கொள்ளுதல்‌) 


- காட்சிமுடிவு - 

காட்ச௪- 5 


உறுப்பினர்கள்‌ : இண்ணன்‌ 
வேளை: மதிய வேளை 


இடம்‌ : திருக்காளததி நாதர்‌ கோவில்‌ 
காட்சியின்‌ முக்கிய வசனம்‌: 
“இதோ இதைத்‌ தின்னுங்கள்‌... ' 
காட்சியின்‌ முக்கிய நடிப்பம்சம்‌: 


அன்பா? ஆச்சாரமா? 


காட்சியில்‌ காட்ட வேண்டிய உணர்வு: 


கடவுள்‌ மேல்‌ வைத்த அன்பு 


(திண்ணன்‌ இறைச்சியுடன்‌ தொன்னையைக்‌ கையில்‌ 
ஏந்திக்கொண்டு, தலையிலே மலர்களையும்‌, ஒரு கையில்‌ 
வில்லும்‌ அம்பும்‌, வாய்‌ நிறைய நீரையும்‌ வைத்துக்‌ கொண்டு 
வருதல்‌; கடவுளின்‌ சிலைக்கு அருகே வநீததும்‌ செருப்பு 
கால்களால்‌ இடத்தைச்‌ சுத்தம்‌ செய்தல்‌, வாயிலிருந்து 
நீரை உமிழ்தல்‌;தலையிலிருந்து பூக்களை உதறி விடுதல்‌; 


முனைவர்‌ மெய்‌. சித்ரா (ஆங்காங்‌) 
கையில்‌ இருக்கும்‌ இறைசசியைக்‌ கடவுளின்‌ சிலைக்கு முன்‌ 
வைத்த பிறகு) 
திண்ணன்‌: குடுமித்‌ தேவரே... நீங்கள்‌ மிகவும்‌ பசியுடன்‌ 
இருப்பீர்கள்‌ இந்த இறைச்சி நன்றாய்‌ பக்குவம்‌ பண்ணியது. 
நாவினால்‌ சுவைத்துப்‌ பார்த்து, இனிமை 
உடையதைத தேர்நதெடுத்தேன்‌. இது மிகவும்‌ சுவையாய்‌ 
இருக்கும்‌. இதோ இதைத்‌ தின்னுங்கள்‌... 


(ஊட்டுவதைப்‌ போன்று பாவனை செய்தல்‌) 


- காட்சி முடிவு - 

காட்சி - 6 


உறுப்பினர்கள்‌ : சிவகோசரியார்‌ உத்தமன்‌ 
வேளை : காலை வேளை 


இடம்‌ : திருகீகாளதீதி நாதர்‌ கோவில்‌ 


காட்சியின்‌ முக்கிய வசனம்‌: 


'என்னைத தண்டித்து விடாதே! 


காட்சியின்‌ முக்கிய நடிப்பம்சம்‌: 


சிவகோசரியார்‌ தடாலென்று மண்டியிட்டு வணங்குதல்‌ 


காட்சிகள்‌ காட்ட வேண்டிய உணர்வு: 


சுயநலத்தின்‌ உச்சம்‌ 
(உத்தமன்‌ வேகமாய்ச்‌ சிலைக்கு அருகே வந்து பார்த்துவிட்டு) 
உத்தமன்‌: குருவே... இன்னைக்கும்‌ மாமிசம்‌ இருக்கு... 


சிவகோசரியார்‌: பெருமானே! பெருமானே! என்ன இது? யார்‌ 
இந்தக்‌ காரியத்தைச்‌ செய்வது? 


உத்தமன்‌: நம்மைப்‌ போலவே தினம்‌ வந்து செய்கிறார்களே! 


முனைவர்‌ மெய்‌. சித்ரா (ஆங்காங்‌) 


சிவகோசரியார்‌: பெருமானே! பெருமானே! இந்தப்‌ பாவத்தை 
யார்‌ செய்யறாங்கன்னு தெரியலையே! தொடர்நது இன்னிக்கு 
ஐந்தாவது நாள்‌... இதுக்கு ஒரு முடிவே இல்லையா? 


உத்தமன்‌: குருவே... கடவுள்‌ கிட்ட சொல்லி என்ன 


பிரயோஜனம்‌? நாமதான்‌ கண்டுபிடிக்கணும்‌... 


சிவகோசரியார்‌: (கோபத்துடன்‌) உத்தமா... 
அதிகப்பிரசங்கிததனமாய்ப்‌ பேசக்கூடாது... பெருமானுக்குத்‌ 
தெரியாதது எதுவுமே கிடையாது... 


உத்தமன்‌: மன்னிச்சிடுங்க... குருவே... (வாயைக்‌ கைகளால்‌ 


பொத்திக்‌ கொள்ளுதல்‌) 


சிவகோசரியார்‌: சே... தொடர்நது யாரோ இந்தப்‌ பாவச்‌ 
செயலைச்‌ செய்வதைப்‌ பார்த்தால்‌ எனக்கே கோபம்‌ வருது... 


எம்பெருமானுக்கு எப்படி இருக்குமோ? 


உத்தமன்‌: ஆமாம்‌... அவருக்கு நிச்சயம்‌ கோபம்‌ வரும்‌... மகா 


கோபம்‌ வரும்‌..? 


சிவகோசரியார்‌: (சிலையைப்‌ பார்த்து) பெருமானே! என்னைத்‌ 
தண்டித்து விடாதே... தயவு செய்து இந்தப்‌ பாவச்‌ செயலை 
பொறுத்தருள வேண்டும்‌... 

(சிவகோசரியார்‌ தடாலென்று மண்டியிட்டு வணங்குதல்‌) 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 
காட்சி -7 
உறுப்பினர்கள்‌ : சிவகோசரியார்‌, உததமன்‌ 


வேளை : காலை வேளை 


இடம்‌ : திருக்காளததி நாதர்‌ கோவில்‌ 


காட்சியின்‌ முக்கிய வசனம்‌: 


“என்‌ பூசையை விட அவனது பூசைப்‌ பெரிதா?' 


காட்சியின்‌ முக்கிய நடிப்பம்சம்‌: 


கோபத்துடன்‌ திண்ணன்‌ வைதத பூக்களை எடுத்து எறிதல்‌ 


காட்சியில்‌ காட்ட வேண்டிய உணர்வு: 


சுயநலத்தின்‌ உச்சம்‌ 


சிவகோசரியார்‌: (வேகமாய்‌ நடந்து கொண்டே) வேகமா வா... 


இன்னைக்கு எனன நடக்குதுன்னு பார்க்கலாம்‌ வா... 
உத்தமன்‌: என்ன சொல்றீங்க குருவே... 


சிவகோசரியார்‌: உத்தமா... நேத்து பெருமான்‌ என்‌ கனவுல வந்து 


இங்க நடப்பதைப்‌ பற்றிச்‌ சொன்னாரு... 

உத்தமன்‌: என்ன சொன்னார்‌ குருவே... 


சிவகோசரியார்‌: (கடவுளின்‌ சிலையைப்‌ பார்தது விட்டு 
உத்தமனை நோக்கு) ஏதேோ ஓரு வேடன்‌ வந்து 
இதைச்‌ செய்கிறான்‌. (மீண்டும்‌ கடவுளின்‌ சிலையை நோக்க) 
பெருமானே... அவன்‌ செய்யறது எனக்குப்‌ பாவச்‌ செயலா 
தெரியுது... ஆனா... உங்களுக்கு அது பிடிச்ச விஷயமாய்‌ 
இருப்பதை நினைத்தால்‌, ஆச்சரியமாய்‌ இருக்கு... 


உத்தமன்‌: குருவே... என்ன சொல்றீங்க... இங்கே நடக்கிறது 
சிவனுக்குப்‌ பிடிச்சிருகீகா? 
சிவகோசரியார்‌: ஆமாம்‌... உத்தமா... 


(சிவகோசரியார்‌ மறுபடியும்‌ கடவுளின்‌ சிலையைப்‌ பார்த்து) 


சிவகோசரியார்‌: 'வன்திறல்‌ வேடுவன்‌ என்று மற்று அவனை நீ 
நினையேல்‌. நன்றவன்‌, அவனுடைய வடிவெல்லாம்‌ நம்‌ பக்கல்‌ 
அன்பென்றும்‌, அவனுடைய அறிவெல்லாம்‌ நமை அறியும்‌ 
அறிவென்றும்‌ அவனுடைய செயலெல்லாம்‌ 
நமக்கினியவாம்‌'என்று நீங்கள்‌ சொன்னதை என்னால்‌ நம்பவே 


முடியவில்லை. 


உத்தமன்‌: குருவே... நீங்கள்‌ சொல்வது ஒன்றுமே புரியவில்லை... 


முனைவர்‌ மெய்‌. சித்ரா (ஆங்காங்‌) 


சிவகோசரியார்‌: உத்தமா.. எம்பெருமான்‌ 'இங்கு நடப்பவை 
யாரோ ஒரு வேடன்‌ செய்வது என்று நினைக்காதே... அவன்‌ 
அன்பே உருவானவன்‌. அவன்‌ எண்ணம்‌, உரை, செயல்‌ எல்லாம்‌ 
நம்மைப்‌ பற்றியனவே. அவனுடைய அறிவெல்லாம்‌ நமை 


அறியும்‌ அறிவே'என்று சொன்னார்‌. 
உத்தமன்‌: அப்படியா... ஆச்சரியமாய்‌ இருக்கிற தே! 


சிவகோசரியார்‌: (கோபத்துடன்‌) எம்பெருமானே... உம்மை 


என்னால்‌ புரிந்து கொள்ளவே முடியவில்லை... 
உத்தமன்‌: ஏன்‌ குருவே? 


சிவகோசரியார்‌: 'அந்த வேடன்‌ தன்‌ செருப்புக்‌ காலால்‌ 
முன்புள்ள மலரை நீக்கும்‌ போது, முருகனின்‌ இளம்பருவ 
சேயடி படும்‌ போது ஏற்படும்‌ இன்பம்‌ உண்டாதிறது'என்றீர்கள்‌. 


(கோபத்துடன்‌ திண்ணன்‌ வைதீத பூக்களை எடுத்து எறிதல்‌) 
உத்தமன்‌: பெருமானுக்குத்‌ தான்‌ எத்தனை கருணை...? 


சிவகோசரியார்‌: 'வேடன்‌ தன்‌ வாய்‌ வழியாய்‌ விடும்‌ நீர்‌ ஒரு 
முனிவன்‌ செவி உமிழும்‌ உயர்‌ கங்கை முதல்‌ தீர்தீதம்‌ போன்று 
புனிதமானது'என்றீர்கள்‌. 

உத்தமன்‌: எச்சிலைத்‌ தீர்த்தமாய்‌ எண்ணுவதா? 


சிவகோசரியார்‌: 'தன்‌ தலையிலிருந்து வேடன்‌ உதிர்க்கும்‌ 
மலர்கள்‌, அயனோடு மால்‌ முதல்‌ தேவர்‌ வந்து செய்யும்‌ 
அர்ச்சனை மலருக்கும்‌ சமானம்‌ ஆகா'என்றீர்கள்‌. 'அவன்‌ 
மென்று சுவைத்துப்‌ பார்தது தரும்‌ ஊண்‌, மறை வேள்வியில்‌ 
இடும்‌ அவியை விடவும்‌ சிறந்தது'என்றீர்கள்‌. 


(எல்லாவற்றையும்‌ கேட்டதும்‌, உத்தமன்‌ சிவபெருமான்‌ 


சிலையை வணங்க முற்படுதல்‌) 


சிவகோசரியார்‌: 'மன்பெரு மாமறை மொழிகள்‌ முனிவர்‌ 
மகிழ்நது உரைக்கும்‌ இன்ப மொழித்‌ தோத்திரங்கள்‌ மந்திரங்கள்‌ 
யாவையினும்‌ வேடன்‌ தன்‌ முகம்‌ மலர, அகம்‌ நெகிழ, அன்பில்‌ 
நினைத்ததையெல்லாம்‌ அறிவுறா மொழிகள்‌ 


நல்லன என்றீர்கள்‌... 


உத்தமன்‌: குருவே... இதெல்லாம்‌ பெருமான்‌ உங்கள்‌ கனவிலே 


நிஜமாகவே கூறினாரா? 


சிவகோசரியார்‌: உண்மை உத்தமா... உண்மை. இங்கு நடப்பது 


எனக்கெப்படித்‌ தெறியும்‌... சொல்‌ பார்ப்போம்‌... 


முனைவர்‌ மெய்‌. சித்ரா (ஆங்காங்‌) 
உத்தமன்‌: அதுவும்‌ சரிதான்‌ குருவே... அப்படி என்றால்‌ இதை 
இப்படியே விட்டு விடுவதா? 


சிவகோசரியார்‌: இல்லை உதீதமா... இல்லை... கனவின்‌ 
இறுதியில்‌ பெருமான்‌, 'உனக்கவன்‌ தன்‌ செயல்‌ காட்ட நாளை நீ 
ஒளிந்து இருந்தால்‌ எனக்கவன்‌ தன்‌ பரிவு இருக்கும்‌ 
பரிசெல்லாம்‌ காண்பாய்‌. மனக்கவலை ஒழி'என்று சொன்னார்‌ 


உத்தமன்‌: அப்படி என்றால்‌... இப்ப என்ன செய்யலாம்‌? 


சிவகோசரியார்‌: உதீதமா... நாம்‌ வேடன்‌ வரும்வரை 
காத்திருப்போம்‌. வநது, அவன்‌ என்ன செய்கிறான்‌ என்பதை 
மறைநீதிருநீது பார்ப்போம்‌...என்‌ பூசையை விட அவனது 
பூசைப்‌ பெரிதா? 


உத்தமன்‌: அதுவும்‌ சரிதான்‌ குருவே... வாருங்கள்‌ ஒளிந்திருந்து 
காத்திருப்போம்‌... 


(இருவரும்‌ சென்று மறைந்து கொள்ளுதல்‌) 


- காட்சி முடிவு - 

உறுப்பினர்கள்‌ : இண்ணன்‌, நாணன்‌, காடன்‌ 
வேளை: மாலை வேளை 


இடம்‌ : திருக்காளததி மலைக்‌ காட்டில்‌ ஒரு பகுதி 


காட்சியின்‌ முக்கிய வசனம்‌: 

'குடுமித தேவருக்கு வேண்டிய உணவை நான்‌ தான்‌ தர 
வேண்டும்‌...' 

காட்சியின்‌ முக்கிய நடிப்பம்சம்‌: 


உணவைச்‌ சுவைத்து எடுத்து வைத்தல்‌ 


காட்சியில்‌ காட்ட வேண்டிய உணர்வு: 


கனிவு 


(திண்ணன்‌ சிவபெருமானுக்குத்‌ தர ஊணைச்‌ சுவை பார்த்துக்‌ 
கொண்டு அமர்ந்து இருத்தல்‌; நாணனும்‌ காடனும்‌ அங்கு 
வருதல்‌) 


நாணன்‌: பார்‌... இண்ணனை... நம்‌ குலத்‌ தலைமையை 


விட்டுவிட்டு இந்தச்‌ சாமிக்கு சொந்தக்காரன்‌ ஆகிவிட்டான்‌... 


காடன்‌: ஆமாம்‌ நாணா... பைத்தியம்‌ பிடித்தவன்‌ போல்‌ 
இருக்கிறான்‌... 


முனைவர்‌ மெய்‌. சித்ரா (ஆங்காங்‌) 
(நாணன்‌ திண்ணன்‌ அருகே வநது அவனைத்‌ தொட்டு) 


நாணன்‌: இண்ணா... திண்ணா... என்னப்பா இது? இப்படிச்‌ 


சாமிக கிறுக்குப்‌ பிடித்து அலைகிறாயே/ 


திண்ணன்‌: (கனவிலிருந்து மீண்டவன்‌ போல்‌) நாணா... இந்த 
உலகத்தில்‌ இனிமேல்‌ எனக்குக்‌ குடுமித்‌ தேவரை விட்டால்‌ 


யாரும்‌ கிடையாது... 


காடன்‌: திண்ணா... உனக்காக உன்‌ தாய்‌ தநதை 


காததிருககிறார்கள்‌... 


திண்ணன்‌: இனிமேல்‌ எனக்கு, தாய்‌ தநீதை எல்லாம்‌ இந்தக்‌ 
குடுமிததேவர்‌ தான்‌... 


நாணன்‌: இது உனகீகே நன்றாய்‌ இருக்கிறதா! நீ எங்களுக்கு 
எல்லாம்‌ தலைவன்‌ ஆயிற்றே! எங்களைப்‌ பற்றிக்‌ கொஞ்சம்‌ 


நினைதீதுப்‌ பார்‌... 


காடன்‌: ஆம்‌ திண்ணா.. இது உனக்கே நன்றாய்‌ இருக்கிறதா! நீ 


எங்களைப்‌ பற்றியும்‌ நினைததுப்‌ பார்‌... 


(ஏதும்‌ கூறாமல்‌ திண்ணன்‌ அமைதி காத்தல்‌, சில கணங்களுக்குப்‌ 


பிறகு) 

நாணன்‌: இண்ணா.. நீ யாரைப்‌ பற்றியும்‌ எண்ணாமல்‌, உன்னைப்‌ 
பற்றியும்‌ எண்ணாமல்‌, உண்ணாமல்‌ உறங்காமல்‌ இப்படிக்‌ 
குடுமித்தேவரை மட்டுமே எண்ணிக்‌ கொண்டிருந்தால்‌ 
நன்றாகவா இருக்கிறது? 


திண்ணன்‌: குடுமித்‌ தேவரை நான்‌ இங்கு கண்டது என்‌ 


பாக்கியம்‌... அவருக்காய்‌ நான்‌ என்‌ உயிரையும்‌ தருவேன்‌... 
(நாணன்‌ திண்ணனை உலுக்குதல்‌) 


நாணன்‌: வேணாம்‌ தஇண்ணா... இது நல்லா இல்லை... நீ இப்படி 
இருந்தால்‌ இன்னும்‌ கொஞ்ச நாள்ல செத்துப்‌ போவாய்‌. அதுக்கு 
முன்னே எண்ணத்தை மாற்றிக்‌ கொண்டு எங்களுடன்‌ 


வந்துவிடு... 


திண்ணன்‌: நாணா... என்னை வற்புறுததாதே! குடுமித்‌ 
தேவருக்கு வேண்டிய உணவை நான்‌ தான்‌ தர வேண்டும்‌. 
இரவில்‌ அவரைப்‌ பாதுகாக்க வேண்டும்‌. பகலில்‌ அவருக்குத்‌ 
துணையாய்‌ இருக்க வேண்டும்‌. என்னைத்‌ தவிர இதை வேறு 


யார்‌ செய்வார்கள்‌? சொல்லுங்கள்‌ பார்ப்போம்‌... 


காடன்‌: திண்ணா... இத்தனை நாள்‌ குடுமிததேவர்‌ பத்திரமாய்‌ 
தானே இருந்தார்‌. அதைப்‌ போல, நீ இல்லாத போதும்‌ 
பத்திரமாய்‌ இருப்பார்‌. நீ இப்போது கிளம்பு... 


முனைவர்‌ மெய்‌. சித்ரா (ஆங்காங்‌) 


(காடன்‌ திண்ணனை எழுந்ீது நிற்க வைக்க முயலுதல்‌; திண்ணன்‌ 


அதைத்‌ தடுக்கும்‌ வகையில்‌ கையைத்‌ தட்டிவிட்டு) 


திண்ணன்‌: காடா... என்னால்‌ வர முடியாது என்றால்‌ வர 


முடியாது... 


நாணன்‌: காடா... அவனுடைய தாய்‌ தநீதை சொல்லியே 
வராதவன்‌ நாம்‌ சொல்லியா வரப்போகிறான்‌... நாமும்‌ நண்பன்‌ 


என்று புத்திச்‌ சொல்கிறோம்‌... கேட்டால்‌ தானே! 


காடன்‌: நாணா... உண்மை தான்‌. அதுக்குத்‌ திண்ணன்‌ இப்படிச்‌ 
சாமிக கிறுக்கனாய்‌ இருப்பதா? ஒன்று அவனுக்கா புத்தி 
வரணும்‌... இல்லாவிட்டால்‌... இநதக குடுமித்தேவர்‌ தான்‌ 
அவனுக்குப்‌ புத்தி கொடுக்க வேண்டும்‌... 


நாணன்‌: ஆமாம்‌ காடா... நாம்‌ குடுமித்தேவரிடமே வேண்டிக்‌ 


கொள்ளலாம்‌. 


(இருவரும்‌ கடவுளை வணங்குவது போல்‌, இரு கைகளையும்‌ 
மேலே கூப்பி வணங்கி விட்டு, அங்கிருந்து செல்லுதல்‌; 
திண்ணன்‌ மாமிசததைச்‌ சுவைப்‌ பார்த்து எடுத்து வைத்துக்‌ 


கொண்டே இருத்தல்‌) 

- காட்சி முடிவு - 


முனைவர்‌ மெய்‌. சித்ரா (ஆங்காங்‌) 

உறுப்பினர்கள்‌ : இண்ணன்‌, சிவகோசரியார்‌, உத்தமன்‌ 
வேளை: காலை வேளை 


இடம்‌ : திருக்காளததி நாதர்‌ கோவில்‌ 


காட்சியின்‌ முக்கிய வசனம்‌: 


'ஊணுக்கு ஊண்‌' 


காட்சியின்‌ முக்கிய நடிப்பம்சம்‌: 


இடக்‌ கண்ணையும்‌ தோண்ட முற்படுதல்‌ 


காட்சியில்‌ காட்ட வேண்டிய உணர்வு: 


அன்பின்‌ உச்சம்‌ 


(சிவகோசரியாரும்‌ உத்தமனும்‌ ஒரு மரத்தின்‌ பின்புறம்‌ மறைந்து 
இருததல்‌; திண்ணன்‌ மற்ற நாட்களைப்‌ போன்றே பூசைப்‌ 
பொருட்களை எடுத்து வருதல்‌; கடவுள்‌ சிலையின்‌ வலக 


கண்ணில்‌ குருதி வருதல்‌; அதைக்‌ கண்டதும்‌ துடிதுடித்துப்‌ 

போதல்‌; கையிலிருந்த பொருட்கள்‌ கீழே விழுதல்‌; 
நிலைகுலைந்து விழுதல்‌; எழுதல்‌; பதறுதல்‌) 


திண்ணன்‌: ஐயோ... என்‌ குடுமித்‌ தேவரின்‌ கண்ணில்‌ இரத்தம்‌... 
இதைச்‌ செய்தவர்‌ யார்‌? ஐயோ... வேடரோ? விலங்கோ? யாராக 
இருந்தாலும்‌ இதோ தொலைதீதுவிடுகிறேன்‌... 

(வேகமாய்‌ கையில்‌ வில்லையும்‌ அம்பையும்‌ எடுத்துக்‌ கொண்டு 


அங்குமிங்கும்‌ ஓடிப்‌ பார்த்தல்‌) 


திண்ணன்‌: குடுமித்‌ தேவருக்குத தீங்கு விளைவிததவர்‌ யார்‌ 
என்றே தெரியவில்லையே... ஐயோ! இதற்கு என்ன செய்வது? 
என்ன செய்தால்‌ இது தீரும்‌... ஆம்‌... புண்ணுக்குப்‌ பச்சிலை 


கட்டுவார்களே! நான்‌ போய்‌ பச்சிலை கொண்டு வருகிறேன்‌. 


(பச்சிலை எடுதது வரத திண்ணன்‌ ஓடுதல்‌; உத்தமன்‌ 
ஒளிந்திருக்கும்‌ இடத்தை விட்டு எழ முயலுதல்‌; சிவகோசரியார்‌ 
அவனைத்‌ தடுத்தல்‌; தஇண்ணன்‌ கையில்‌ பச்சிலைகளோடு 


திரும்புதல்‌, கையிலே இலைகளைப்‌ பிழிநது சாறு வர வைத்தல்‌) 


திண்ணன்‌: (சாற்றினை இறைவன்‌ கண்களில்‌ விடுதல்‌; சில 
கணங்களுக்குப்‌ பிறகு) ஐயோ... ரதீதம்‌... இன்னும்‌ 
நிற்கவில்லையே... இனி என்ன செய்வது? உம்‌... (யோசிததல்‌; 


சில கணங்களில்‌ விடை கண்ட மகிழ்ச்சியுடன்‌ அடடா... ஒரு 


முனைவர்‌ மெய்‌. சித்ரா (ஆங்காங்‌) 


விஷயத்தை மறந்து விட்டேனே... உற்ற நோய்‌ தீர்ப்பது 
ஊணுக்கு ஊண்‌ என்று சொல்வார்களே... அதைச்‌ செய்து 
பார்க்கிறேன்‌. குடுமித்‌ தேவருக்கு என்னுடைய கண்ணைப்‌ 
பறித்து அப்புவேன்‌. 


(வலது கண்ணைத்‌ தோண்டி இறைவனின்‌ கண்ணில்‌ அப்புதல்‌) 


திண்ணன்‌: ஆஹா! இரத்தம்‌ நின்றுவிட்டது. இரத்தம்‌ நின்று 
விட்டது... (ஆனந்தமாய்‌ குதித்தல்‌) நன்று நன்று... நான்‌ செய்த 
இநத மதி... 


(சில கணங்களுககுப்‌ பிறகு கடவுளின்‌ சிலையைப்‌ பார்த்தல்‌; 
சிலையின்‌ இடக்‌ கண்ணில்‌ ரத்தம்‌ வழிவதைப்‌ பார்த்தல்‌) 


திண்ணன்‌: அடடா... இப்போது இடக்‌ கண்ணில்‌ ரத்தம்‌ 
வழிகிறதே... கவலையே வேண்டாம்‌... இதற்குத்தான்‌ மருந்து 
கண்டு விட்டேனே... எனக்கு இன்னும்‌ ஒரு கண்‌ 
இருக்கிறதே. அக்கண்ணை அப்பி, இந்நோயை ஒழிப்பேன்‌. 
(கண்களை எடுக்கத்தயாராகுதலி ஆனால்‌... இன்னொரு 
கண்ணையும்‌ எடுத்துவிட்டால்‌, இறைவன்‌ இருக்குமிடம்‌ 
தெரியாதே! 

(சிறிது யோசித்துவிட்டு, இறைவன்‌ இடக்கண்ணில்‌ தன்‌ 
இடக்காலை ஊன்றி, கண்ணை எடுக்க, அம்பை இடக்கண்‌ 


அருகே கொண்டு செல்லுதல்‌) 

சிவகோசரியார்‌: கண்ணப்ப நில்‌... கண்ணப்ப நில்‌... கண்ணப்ப 
நில்‌ (பதறிக்‌ கொண்டே வந்து நிண்ணனின்‌ கைகளைப்‌ 
பிடித்தல்‌; உததமனும்‌ பின்னே வருதல்‌; அதிர்ச்சியுடன்‌ 


பார்த்தல்‌) 


சிவகோசரியார்‌: பெருமானே... உன்னுடைய சோதனையில்‌ 
கண்ணப்பன்‌ வெற்றி பெற்றுவிட்டான்‌. (திண்ணன்‌ புரியாமல்‌ 
விழிப்பது; உத்தமன்‌ சிலைக்கு அருகே சென்று பெருமானை 
வணங்குதல்‌) இவனைப்‌ போல்‌ உன்‌ மேல்‌ அன்பு 
கொண்டவர்கள்‌ யாருமே இல்லை. இவனைப்‌ பற்றித்‌ தவறாய்‌ 


எண்ணியதற்கு என்னை மன்னிக்கவும்‌. 
(கடவுள்‌ சிலையின்‌ முன்னால்‌ பணிதல்‌) 


ண்ணன்‌: ஐயா... இகென்ன? என்‌ அன்புககுச்‌ சோதனையா? 
வ்‌ த்‌ புக்கு த்‌ 


(கவலையுடன்‌) என்‌ அய்யனுக்கு எதுவும்‌ இல்லையே... 
(கவலையுடன்‌ கடவுள்‌ சிலையைப்‌ பார்த்தல்‌) 
(குரல்‌ மட்டும்‌) 

"அன்புடையார்‌ என்பும்‌ உரியர்‌ பிறர்க்கு” 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 


மனதில்‌ உறுதி வேண்டும்‌ 


(மகாபாரததீதின்‌ ஏகலைவனைப்‌ பற்றிய நாடகம்‌) 

உறுப்பினர்கள்‌ விவரம்‌ 


ஏகலைவன்‌ 
16 வயது உடையவன்‌ 


(பெரிய உருவம்‌ கொண்டவன்‌; வேட்டைக்காரனின்‌ தினவு; 
பொறுப்பை உணர்ந்தவன்‌; தாயின்‌ பால்‌ மதிப்பும்‌ மரியாதையும்‌ 


கொண்டவன்‌) 
ஏகலைவனின்‌ தாயார்‌ 
வயதானவர்‌ 


(மகனின்‌ மேல்‌ மாறா அன்பு கொண்டு, அறிவுரை கூறும்‌ தன்மை 


கொண்டவறி 

துரோணர்‌ 

வயதானவர்‌ 

(திண்மையான தோள்களை உடையவர்‌; கண்டிப்பான குரு; 
அறிவு சால்‌ மனிதர்‌; வீரம்‌ மிக்கவர்‌: வித்தைகள்‌ பல கற்றவர்‌) 
அர்ச்சுனன்‌ 


16 வயது உடையவன்‌ 


முனைவர்‌ மெய்‌. சித்ரா (ஆங்காங்‌) 


(திண்மையான தோள்களை உடையவன்‌; வீரன்‌; கோபக்காரன்‌; 


உறுதியான குணம்‌ கொண்டவன்‌) 

அசுவத்தாமன்‌ 

20 வயது உடையவன்‌ 

(திண்மையான தோள்களை உடையவன்‌: வீரன்‌; வித்தைகள்‌ பல 
கற்றவன்‌) 

தருமன்‌ 

17 வயது உடையவன்‌ 


(அர்ச்சுனனை விடவும்‌ உருவத்தில்‌ சிறியவன்‌; 
அன்பான,அறிவுரை கூறும்‌, எப்போதும்‌ உடன்‌ இருக்கும்‌ 
சகோதரன்‌) 


ஏகலைவனின்‌ தோழன்‌ 

ஏகலைவனுக்கு சற்றே குறைந்த வயதுடையவன்‌ 
(உருவத்தில்‌ சிறியவன்‌; நல்ல தோழன்‌) 
மாணவர்கள்‌ 

15-17 வயது உடையவர்கள்‌ 


(குரு பக்தி மிக்கவர்கள்‌) 

காட்சி - 1 


உறுப்பினர்கள்‌ : ஏகலைவன்‌, அவனது தாயார்‌ 
வேளை: மாலை வேளை 


இடம்‌ : ஏகலைவன் குடில்‌ 


காட்சியின்‌ முக்கிய வசனம்‌: 
“இதுவரை நீங்கள்‌ சொன்னது போல்‌ செய்து பல வெற்றிகள்‌ 
பெற்று இருக்கிறேன்‌. ' 
காட்சியின்‌ முக்கிய நடிப்பம்சம்‌: 
தாய்‌ மகனுக்கு ஆறுதலுடன்‌ அறிவுறுத்தல்‌ 
காட்சியில்‌ காட்ட வேண்டிய உணர்வு: 
கையறு நிலை 
(தாயைக்‌ காண ஏகலைவன்‌ வருதல்‌) 


தாயார்‌: ஏகலைவா! வேட்டைக்குச்‌ சென்றாயே... 


என்னவாயிற்று? 


முனைவர்‌ மெய்‌. சித்ரா (ஆங்காங்‌) 


ஏகலைவன்‌:தாயே... இன்றும்‌ வெற்றி கிட்டவில்லை. நரிகளை 
எங்களால்‌ கொல்லவே முடியவில்லை. அவற்றைக்‌ கொல்ல 


இன்னும்‌ எத்தனை நாட்கள்‌ ஆகுமோ... தெறியவில்லை. 


தாயார்‌: வருதீதப்படாதே... ஏகலைவா... உன்‌ தநீதை 
இருந்திருந்தால்‌ உனக்கு இந்த நிலை ஏற்பட்டிருக்காது. சிறு 
வயதிலேயே தலைமைப்‌ பொறுப்பை ஏற்கும்‌ நிலை. இன்னும்‌ 
சற்று முயன்று பார்‌. 


ஏகலைவன்‌:இன்று சென்றதே நான்காவது தடவை. அடுத்த 
முறையாவது அந்த நறிகளைக்‌ கொல்லாமல்‌ விடக்கூடாது. 
நிறைய விலங்குகளையும்‌, மனிதர்களையும்‌ அது 
கொன்றிருக்கிறது. காட்டிலே இருப்பவர்க்குப்‌ பெரும்‌ 
தலைவலியாய்த்தான்‌ இருக்கிறது. 


தாயார்‌: இனிமேல்‌ வேட்டைக்குச்‌ செல்லும்போது, சற்று அதிக 
நாட்களுக்குச்‌ செல்லும்படி பார்த்துக்‌ கொள்‌, அந்த 
நாட்களிலேயே நரிகளின்‌ போக்கை கவனி. பிறகு உன்‌ முழுத்‌ 
திறனையும்‌ காட்டி அந்த நரிகளைக கொன்று வா. நீ வெற்றி 
பெற என்‌ வாழ்ததுகள்‌. 


ஏகலைவன்‌: நன்றி தாயே. இதுவரை நீங்கள்‌ சொன்னது போல்‌ 
செய்து பல வெற்றிகள்‌ பெற்று இருக்கிறேன்‌. அது போல, இந்த 
நரிகளையும்‌ கொல்ல முடியும்‌ என்ற நம்பிக்கை எனக்கு 


இதிகாச நாடகங்கள்‌ | 2021 


இப்போது வந்து விட்டது. அடுத்து, வேட்டைக்குச்‌ செல்லும்‌ 
போது வெற்றியுடன்‌ திரும்புவேன்‌. இது நிச்சயம்‌. 


தாயார்‌: நல்லது ஏகலைவா... இப்போது நீ களைப்புடன்‌ 


இருக்கிறாய்‌. வா... சற்று உணவு உண்டு, ஓய்வு எடு. 


(தாயாரும்‌ ஏகலைவனும்‌ செல்லுதல்‌) 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 


காட்சி - 2 


உறுப்பினர்கள்‌ : துரோணர்‌ அசுவத்தாமன்‌, அர்ச்சுனன்‌ 
மறறும்‌ மாணவர்கள்‌. 
வேளை: காலைவேளை 


இடம்‌ : துரோணரின்‌ ஆசிரமம்‌ 


காட்சியின்‌ முக்கிய வசனம்‌: 


உங்கள்‌ சபதததை நான்‌ நிறைவேற்றுகின்றேன்‌. 


கவலைப்படாதீர்கள்‌: 

காட்சியின்‌ முக்கிய நடிப்பம்சம்‌: 

கற்றலில்‌ ஆர்வம்‌ 

காட்சியில்‌ காட்ட வேண்டிய உணர்வு: 
குருவின்‌ ஆசையை நிறைவேற்றும்‌ உணர்வு 


(துரோணர்‌ மாணவர்களுக்குப்‌ பாடம்‌ நடதீத வருதல்‌. 
மாணவர்கள்‌ அமைதியாய்‌ அமர்நதிருததல்‌; துரோணரைக 


கண்டதும்‌ மாணவர்கள்‌ எழுந்து நிற்றல்‌) 


மாணவர்கள்‌: (யாவரும்‌ ஒரே குரலில்‌) வணக்கம்‌ குருவே. 

துரோணர்‌: உட்காருகர்கள்‌. 


(அசுவத்தாமன்‌ சொல்லச்‌ சொல்ல) 


மாணவர்கள்‌: தெளிவு குருவின்‌ திருமேனி காண்டல்‌ 
தெளிவு குருவின்‌ திருநாமஞ்‌ செப்பல்‌ 
தெளிவு குருவின்‌ திருவார்த்தை கேட்டல்‌ 
தெளிவு குருவுரு சிந்தித்தல்‌ தானே. 


துரோணர்‌: இன்றைய பாடத்தை ஆரம்பிக்கலாமா? 


மாணவர்கள்‌: (யாவரும்‌ ஒரே குரலில்‌) ஆகட்டும்‌ குருவே... 

(குரு சைகை காட்ட, அனைவரும்‌ அமர்தல்‌) 
துரோணர்‌ இன்று நான்‌ உங்களையெல்லாம்‌ கேள்விகள்‌ 
கேட்கப்‌ போகிறேன்‌. இதுவரை நான்‌ பல விஷயங்களை 
உங்களுக்குக்‌ கற்றுத்‌ தந்திருக்கிறேன்‌. அவற்றை 
நினைவுபடுததிக கொண்டு பதில்‌ சொல்லுங்கள்‌. 


மாணவர்கள்‌:ஆகட்டும்‌ குருவே. 
துரோணர்‌: நாம்‌ எப்போது போர்‌ செய்ய வேண்டும்‌? 


மாணவன்‌!: நமக்கும்‌, மக்களுக்கும்‌ யாராவது அடுத்த நாட்டவர்‌ 


அநீதி செய்யும்‌ போது போர்‌ செய்ய வேண்டும்‌. 


முனைவர்‌ மெய்‌. சித்ரா (ஆங்காங்‌) 
துரோணர்‌: காரணமில்லாமல்‌ மண்ணாசை கொண்டு போர்‌ 
செய்யலாமா? 
மாணவன்‌! கூடாது. 
துரோணர்‌: போர்‌ செய்யும்‌ காலம்‌ என்ன? 


மாணவன்‌2: காலை சூரியன்‌ உதித்த பின்பு, மாலை சூரியன்‌ 


மறையும்‌ முன்பு தான்‌ போர்‌ செய்ய வேண்டும்‌. 
துரோணர்‌: போருக்கான பயிற்சி எப்போது செய்ய வேண்டும்‌? 


மாணவன்‌3: போர்‌ வீரனாய்‌ இருப்பவன்‌ தினமும்‌ பயிற்சி செய்ய 
வேண்டும்‌. போர்‌ மூளும்‌ போது எதற்குமே நேரம்‌ இருக்காது. 
அதனால்‌ பயிற்சி செய்வதோடு இல்லாமல்‌ ஆயுதங்களையும்‌ 


எப்போதும்‌ தயாராய்‌ வைத்திருக்க வேண்டும்‌. 
துரோணர்‌: போர்‌ வீரனாய்‌ இல்லாதவர்‌ பயிற்சி? 


மாணவன்‌2: போர்‌ வீரனாய்‌ இல்லாதவர்‌ போர்‌ செய்யத 
தகுதியானவர்‌ என்றால்‌, எப்போது நேரம்‌ கிடைககின்றதோ 


அப்போதெல்லாம்‌ பயிற்சி செய்யலாம்‌. 


துரோணர்‌: நல்ல பண்புகளை எப்போது கற்க வேண்டும்‌? 

மாணவன;3:சிறு வயதிலிருந்தே நல்ல பண்புகளைக்‌ கற்க 
வேண்டும்‌. 
துரோணர்‌: நற்பண்புகள்‌ சிலவற்றைக்‌ கூறுக. 
மாணவன்‌? : உண்மையே பேசுதல்‌, 
பெரியோரை மதித்தல்‌, 
இன்னார்‌ செய்தாரை ஒறுத்தல்‌, 
ஈதல்‌ இசைபட வாழ்தல்‌, 
கூடி வாழ்தல்‌, 
உறுதியான மனம்‌ பெறல்‌, 
நன்றி மறவாமை, 
புறங்‌ கூறாமை, 
உள்ளொன்று வைத்து, புறமொன்று பேசாமை, 
சோம்பித்‌ இரியாமை, 
கோபம்‌ கொள்ளாமை. 
துரோணர்‌: நன்று. மிக நன்று. உங்களிடம்‌ ஒரு வேண்டுகோள்‌. 


உங்கள்‌ பயிற்சி முடிந்ததும்‌, எனக்கு ஒரு உதவி செய்ய 


வேண்டும்‌. யார்‌ செய்வீர்கள்‌? 


முனைவர்‌ மெய்‌. சித்ரா (ஆங்காங்‌) 
(மாணவர்களிடம்‌ அமைதி. அர்ச்சுனன்‌ சிறிது நேரம்‌ கழித்து, 


அனைவரது முகத்தையும்‌ பார்தது விட்டு.) 


அர்ச்சுனன்‌:குருவே... நான்‌ செய்கிறேன்‌. ஆணை இடுங்கள்‌. 
செய்து முடிக்கிறேன்‌. 


துரோணர்‌: நல்லது அர்ச்சுனா! மிக்க மகிழ்ச்சி. 
(மாணவர்கள்‌ தங்களுக்குள்ளே 'என்னவாய்‌ இருக்கும்‌'என்று 


மெதுவாய்‌ பேசிக்‌ கொள்ளுதல்‌) 


துரோணர்‌:இன்று நீங்கள்‌ அனைவரும்‌ நேற்று கற்றுத்‌ தநத 


வித்தைகளை அசுவத்தாமனிடம்‌ செய்து காட்டுங்கள்‌. 
(அசுவத்தாமனைப்‌ பார்தது) அசுவததாமா... அனைவரையும்‌ 
அழைத்துச்‌ செல்‌. 


அசுவத்தாமன்‌: ஆகட்டும்‌ தந்தையே. 


(அனைவரும்‌ போதல்‌) 
துரோணர்‌ அர்ச்சுனா. நீ நில்‌. உன்னிடம்‌ தனியாய்ப்‌ பேச 
வேண்டும்‌. 
அர்ச்சுனன்‌:ஆகட்டும்‌ குருவே. 


(அனைவரும்‌ சென்ற பிறகு) 

துரோணர்‌: (அர்ச்சுனனின்‌ தோள்களைத்‌ தட்டி)வா அர்ச்சுனா... 
உன்‌ தைரியம்‌ எனக்குப்‌ பிடிதுருக்கிறது. 


அர்ச்சுனன்‌: நான்‌ என்ன செய்ய வேண்டும்‌ குருவே? 


துரோணர்‌: அர்ச்சுனா... நான்‌ முன்பு ஒரு முறை காட்டிலே திரிந்து 
கொண்டிருந்த துருபத நாட்டின்‌ அரசனுக்கு விற்பயிற்சி தந்தேன்‌. 
அந்தப்‌ பயிற்சியை வைததுக கொண்டு, நாட்டை 
எதிரியிடமிருநது போர்‌ செய்து பெற்றான்‌. பின்பு நான்‌ 
அவனைக்‌ காண அரசவைக்குச்‌ சென்ற போது, துருபதன்‌ மிகவும்‌ 
திமிருடன்‌, 'எநத நாட்டு அரசனாவது உன்னைப்‌ போன்ற 
சாதாரண மனிதனுடன்‌ பேசுவானா?'என்று கூறி என்னை கேலி 
செய்தான்‌. அப்போது நான்‌, 'உன்‌ பேச்சுக்குப்‌ பதில்‌ சொல்ல என்‌ 
மாணவன்‌ ஒருவன்‌ வருவான்‌. உன்னைக கட்டி இழுதது வந்து 
என்‌ காலடியிலே தள்ளுவான்‌'என்ற சொல்லிவிட்டு வநீதேன்‌. 
அநத என்‌ சபதத்தை நீ நிறைவேற்ற வேண்டும்‌. 


அர்சீசுனன்‌. அவ்வளவுதானே குருவே... உங்கள்‌ சபதத்தை நான்‌ 


நிறைவேற்றுகின்றேன்‌. கவலைப்படாதீர்கள்‌. 


துரோணர்‌: நல்லது அர்ச்சுனா... 


முனைவர்‌ மெய்‌. சித்ரா (ஆங்காங்‌) 
அர்ச்சுனன்‌: குருவே... என்னுடைய வேண்டுகோள்‌ ஒன்றும்‌ 
உண்டு. வில்‌ வித்தையிலே என்னை யாரும்‌ தோற்கடிக்க 


முடியாத வண்ணம்‌ எனக்குப்‌ பயிற்சி கொடுப்பீர்களா? 


துரோணர்‌: சத்தியமாய்‌... எனக்குத்‌ தெரிந்த, என்‌ குரு பரசுராமர்‌ 
சொல்லிக்‌ கொடுத்த அத்தனை வித்தைகளையும்‌ உனக்கு 
மட்டுமே சொல்லிக்‌ கொடுக்கிறேன்‌ போதுமா? 


அர்ச்சுனன்‌: நன்றி குருவே. 

துரோணர்‌. வில்‌ வித்தையை நன்கு கற்று, சபதத்தை நிறைவேற்ற 
என்‌ வாழ்ததுகள்‌. (அர்ச்சுனன்‌ தோள்களைப்‌ பிடித்துக்‌ கொண்டு) 
வா... மறற மாணவர்கள்‌ என்ன செய்கிறார்கள்‌ என்று 


பார்ப்போம்‌. 


(துரோணரும்‌, அர்ச்சுனனும்‌ செல்லுதல்‌) 


- காட்சி முடிவு- 


இதிகாச நாடகங்கள்‌ | 2021 


காட்சி - 3 


உறுப்பினர்கள்‌ : ஏகலைவன்‌, அவனது தாயார்‌ 
வேளை: மாலை வேளை 


இடம்‌ : ஏகலைவன்‌ குடில்‌ 
காட்சியின்‌ முக்கிய வசனம்‌: 
“நீ யாரிடமாவது வில்விததையைக்‌ கற்க வேண்டும்‌' 
காட்சியின்‌ முக்கிய நடிப்பம்சம்‌: 
நன்கு வேட்டையாட முடியவில்லை என்ற கவலை 


காட்சியில்‌ காட்ட வேண்டிய உணர்வு: 


கவலை 


(ஏகலைவன்‌ வருத்தத்துடன்‌ இருத்தல்‌) 
தாயார்‌: ஏகலைவா... ஏகலைவா... 
(இன்னும்‌ ஆழ்நத யோசனையுடன்‌ இருப்பது கண்டு, அவனது 
அருகில்‌ சென்று) 


தாயார்‌: ஏகலைவா... என்ன இது பலத்த யோசனை? 


முனைவர்‌ மெய்‌. சித்ரா (ஆங்காங்‌) 


ஏகலைவன்‌: தாயே... எல்லாம்‌ நம்‌ மக்களையும்‌ 


விலங்குகளையும்‌ காப்பது பற்றியே... 


தாயார்‌:நீ தான்‌ பெரிய வீரனாயிற்றே! அவர்களைக்‌ காப்பதில்‌ 


உனக்கென்ன பிரச்சினை? 


ஏகலைவன்‌:நாமோ காடுகளிலே வாழ்கிறோம்‌. நம்மை 
விலங்குகளிடமிருநீது காக்க, நான்‌ வேட்டைக்குச்‌ செல்கிறேன்‌. 
ஆனால்‌ எனக்குத்‌ தெரிந்த அளவு வில்‌ வித்தையை வைத்துக்‌ 
கொண்டு என்னால்‌ ஓடும்‌ புலி, நறிகளைச்‌ சரியாய்க்‌ குறி 
பார்த்துக்‌ கொல்ல முடியவில்லை. அதற்காக என்ன செய்வது 


என்று தான்‌ யோசிக்கிறேன்‌. 


தாயார்‌: அப்படியா விஷயம்‌. உன்‌ தநதை இருநீதிருநீதால்‌ 
உனக்கு பயிற்சி தந்திருப்பார்‌ உனக்கு விற்பயிறசி தேவை. நீ 


யாரிடமாவது வில்விததையைக்‌ கற்க வேண்டும்‌. 


ஏகலைவன்‌: விற்பயிற்சியா? யார்‌ எனக்குச்‌ சொல்லித்‌ 
தருவார்கள்‌? 
தாயார்‌:நம்‌ நாட்டிலேயே சிறநத விற்பயிற்சி தருபவர்‌ ஒருவர்‌ 


இருக்கிறார்‌ அதுவும்‌ அவர்‌ நம்‌ காட்டுக்குப்‌ பக்கமாகவே 
வாழ்கிறார்‌. 


ஏகலைவன்‌:அப்படியா? தாயே அவர்‌ யார்‌ என்று சொல்லுங்கள்‌. 


உடனே அவரிடம்‌ சென்று வில்‌ வித்தை கற்று வருகிறேன்‌. 

தாயார்‌ அவசரப்படாதே ஏகலைவா... அவர்‌ மன்னர்‌ 
மகன்களுக்கு வில்‌ வித்தை கற்றுத்‌ தருபவர்‌. அவர்‌ உன்னைத்‌ தன்‌ 


சீடனாய்‌ ஏற்றுக்‌ கொள்வாரா என்பது சந்தேகமே. 


ஏகலைவன்‌: மன்னர்‌ மகன்களுக்குப்‌ பயிற்சி கொடுப்பவர்‌ 
என்றால்‌, அவரைவிட எனக்குச்‌ சிறந்த குரு வேறு யார்‌ 
கிடைப்பார்கள்‌? நான்‌ எப்படியாவது அவரது சீடனாய்‌ 


விரும்புகிறேன்‌ தாயே. அதற்கான வழியைக்‌ கூறுங்கள்‌ தாயே. 


தாயார்‌: பொறுமையாய்‌ இரு. துரோணாச்சாரியார்‌ சாதாரண 
மனிதர்‌ அல்ல. மாமுனி பரதவாஜரின்‌ மகன்‌. பரசுராமரின்‌ சீடர்‌. 
பேரரசர்கள்‌ போற்றும்‌ மாவீரர்‌ ஆணவததிறகு எதிரி. 
பணிவுக்குப்‌ பணிபவர்‌ அதனால்‌, நல்ல சமயமாய்ப்‌ பார்த்து, 
அவரிடம்‌ சென்று, பணிவுடன்‌, சீடனாய்ச்‌ சேர விரும்புவதைச்‌ 
சொல்‌. பிறகு அவர்‌ முடிவு செய்து, சொல்லட்டும்‌. 


ஏகலைவன்‌: நன்றி தாயே. இன்றே நான்‌ அவர்‌ தங்கி இருக்கும்‌ 
இடத்திற்குச்‌ சென்று, கொடுக்கும்‌ பயிற்சிகளைப்‌ பார்க்கிறேன்‌. 
பிறகு சமயம்‌ வரும்போது என்‌ விருப்பத்தைத்‌ தெரிவிக்கிறேன்‌. 


தாயார்‌: ஏகலைவா! நல்லது நடக்க என்‌ வாழ்த்துகள்‌. 


(இருவரும்‌ செல்லுதல்‌) 


- காட்சி முடிவு- 


முனைவர்‌ மெய்‌. சித்ரா (ஆங்காங்‌) 
காட்சி - 4 
உறுப்பினர்கள்‌ : துரோணர்‌ ஏகலைவன்‌ 


வேளை: மதிய வேளை 


இடம்‌ : துரோணரின்‌ ஆசிரமம்‌ 
காட்சியின்‌ முக்கிய வசனம்‌: 
“வில்‌ வித்தையைத்‌ தங்களிடம்‌ கற்க விரும்புகின்றேன்‌' 


காட்சியின்‌ முக்கிய நடிப்பம்சம்‌: 


அறிவார்ந்த குரு, பணிவான சடன்‌ 


காட்சியில்‌ காட்ட வேண்டிய உணர்வு: 


குருவிடம்‌ வேண்டுதல்‌ 


(துரோணர்‌ சற்று ஓய்வாய்‌ அமர்ந்திருக்கும்‌ போது, 
ஏகலைவனின்‌ பிரவேசம்‌) 


துரோணர்‌: யாரப்பா நீ? இந்தக்‌ காட்டிலே இருப்பவனா? 


(ஏகலைவன்‌ துரோணரின்‌ கால்களிலே விழுகிறான்‌. துரோணர்‌ 
எழுந்து வந்து, அவனைத்‌ தொட்டுத்‌ தூக்கி...) 

துரோணர்‌: ஏனப்பா... நீ என்‌ காலிலே விழுநீது வணங்குகிறாய்‌? 


ஏகலைவன்‌: சுவாமி. நான்‌ ஏகலைவன்‌. நிசித நாட்டு மன்னரான 
ஹிரண்யதுனுவின்‌ மகன்‌. இநதக காட்டிலே வாழ்பவன்‌. 
காட்டிலே இருப்போரைப்‌ பாதுகாக்க வேண்டி, அவர்கள்‌ 


என்னைத்‌ தலைவனாய்ச்‌ செய்திருக்கிறார்கள்‌. 


துரோணர்‌. மிகவும்‌ நல்லது. உன்னுடைய பணிவன்பு எனக்குப்‌ 
பிடிததிருகதெது. நீ வந்த காரணம்‌? 


ஏகலைவன்‌:நான்‌ இப்போது சொன்னது போல்‌, மக்களைக்‌ 
காக்க நான்‌ அடிக்கடி வேட்டைக்குச்‌ செல்ல வேண்டும்‌. என்‌ சிறு 
வயதிலேயே தநதை போரிலே இறந்து விட்டார்‌ எனக்கு 
வேட்டையாட யாரும்‌ கற்றுக்‌ கொடுக்கவில்லை. எனக்குப்‌ 
போதிய பயிற்சி இல்லாததால்‌, நான்‌ வேட்டைக்குச்‌ 
செல்லும்போது, விரைந்து ஓடும்‌ நரிகளையும்‌, புலிகளையும்‌ 
கொல்ல முடிவதில்லை. அவை தப்பி ஓடி விடுகின்றன. 


துரோணர்‌:அவற்றைக்‌ கொல்ல என்‌ உதவி தேவையா? 


ஏகலைவன்‌:ஆம்‌ சுவாமி. என்னுடைய விருப்பம்‌ 
என்னவென்றால்‌, நன்கு வில்‌ வித்தையைக்‌ கற்று, சிங்கம்‌, புலி, 


நரிகளைக கொன்று சிறு விலங்குகளைக்‌ காப்பாற்றி, மக்களைப்‌ 


முனைவர்‌ மெய்‌. சித்ரா (ஆங்காங்‌) 


பயமின்றி வாழச்‌ செய்ய வேண்டும்‌. அந்த வில்‌ வித்தையைத்‌ 
தங்களிடம்‌ கற்க விரும்புகின்றேன்‌. 


துரோணர்‌ அப்படியா? மிக்க மகிழ்ச்சி. இப்போது முடியாது. 
காலம்‌ வரும்போது கற்றுத்‌ தருகிறேன்‌. 

ஏகலைவன்‌:காலம்‌ வரும்வரை காக்க வேண்டுமென்றால்‌, 
அநதக்காலம்‌ வராமலும்‌ போகலாம்‌. அதனால்‌ சுவாமி... 
இப்போதே தயவு செய்து என்னைச்‌ சீடனாய்‌ ஏற்க 
வேண்டுகிறேன்‌. 


துரோணர்‌: ஏகலைவா... உனக்கு மன வருதீததீதைத்‌ தருவதற்கு 
மன்னிக்கவும்‌. உனக்கே தெரியும்‌. மன்னர்‌ மகன்கள்‌ இப்போது 
என்னிடம்‌ பயிற்சி பெற்று வருகின்றனர்‌. எனக்கு உன்னைக்‌ 
கவனிக்க நேரம்‌ கிடையாது. நீயோ வேடன்‌. வில்‌ வித்தை உன்‌ 
இரத்தத்திலே ஊறிய ஒன்று. அதனால்‌, ஒரு கணம்‌, செய்யும்‌ 
பணியை மனதிலே நினைத்துக்‌ கொண்டு, மன உறுதியுடனும்‌ 
ஆர்வத்துடனும்‌ பயிற்சி செய்‌. உன்னை என்‌ சீடனாகவே ஏற்றுக்‌ 


கொள்கிறேன்‌. உனக்கு என்‌ ஆசிகள்‌ எப்போதும்‌ உண்டு. 


ஏகலைவன்‌.அப்படியே செய்கிறேன்‌ குருவே. ஆனால்‌ எனக்குச்‌ 


சந்தேகம்‌ ஏற்பட்டால்‌ என்ன செய்வது? 

துரோணர்‌: என்னை மனதில்‌ நினைதீதவாறு சந்தேகத்தை அசை 
போடு. தானாய்‌ உனக்கு விளக்கம்‌ கிடைக்கும்‌. நீ நன்கு வில்‌ 


வித்தையைக்‌ கற்க என்‌ ஆசிகள்‌. 


ஏகலைவன்‌;நன்றி குருவே. இன்றே என்‌ பயிற்சியை 
ஆரம்பிக்கிறேன்‌. 


(ஏகலைவன்‌ மறுபடியும்‌ குருவின்‌ கால்களிலே விழுந்து 
வணங்குதல்‌. குரு அவனைத்‌ தொட்டுத்‌ தூக்க). 


துரோணர்‌: சென்று வா ஏகலைவா... வெற்றி உன்‌ பக்கமே. 


(ஏகலைவன்‌ செல்லுதல்‌. துரோணர்‌ அமர்தல்‌) 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 


காட்சி - 5 


உறுப்பினர்கள்‌ : ஏகலைவன்‌, ஏகலைவனின்‌ தோழன்‌ 
வேளை: மதிய வேளை 
இடம்‌ : நிசித நாட்டுக்‌ காட்டுப்‌ பகுதி 
காட்சியின்‌ முக்கிய வசனம்‌: 
குருவே... இதற்கு எப்படி அம்பு எய்ய வேண்டும்‌?” 
காட்சியின்‌ முக்கிய நடிப்பம்சம்‌: 
வில்‌ வித்தையைக கற்றல்‌ 
காட்சியில்‌ காட்ட வேண்டிய உணர்வு: 
பொறுமையுடன்‌ யோசிக்கும்‌ தன்மை 


சூழல்‌: துரோணரின்‌ சிலை. சிலையின்‌ பாததீதிற்கு முன்‌ 


பழங்கள்‌. 


(ஏகலைவன்‌ சிலையின்‌ கால்களிலே விழுந்து வணங்குதல்‌. 
விற்பயிற்சிச்‌ செய்ய ஆயத்தம்‌. உடற்பயிற்சி செய்தல்‌. பிறகு 
அம்பை எடுத்து, வில்லிலே கோர்த்து எய்து பார்த்தல்‌. குறி 
தவறியதும்‌) 

ஏகலைவன்‌:அடடா... குறி தப்பி விட்டதே. குருவே... இதற்கு 


எப்படி அம்பு எய்ய வேண்டும்‌? 
(குருவின்‌ சிலையைப்‌ பார்த்தல்‌. பின்பு சிறிது தியானத்தில்‌ 


அமர்ந்து பார்த்தல்‌. பிறகு மறுபடியும்‌ குறி பார்தது அம்பு 
விடுதல்‌) 


ஏகலைவன்‌: இந்த முறை குறி தப்பவில்லை. வெற்றி... வெற்றி... 


(வெவ்வேறு விதமாய்‌ அம்பு விட்டுப்‌ பார்தீதல்‌) 


தோழன்‌: ஏகலைவா... உன்னைக்‌ காண விருந்தினர்‌ 


வநதிருக்கறொர்களாம்‌. தாயார்‌ அழைத்தார்கள்‌. 
ஏகலைவன்‌: வருகிறேன்‌ என்று சொல்‌... 
(தோழன்‌ சென்றதும்‌, சிறிது நேரம்‌ கழித்து) 


ஏகலைவன்‌: இன்றைய பயிற்சி நன்றாக இருநதது. குருவுக்கு 
நன்றி. நாளை வருகிறேன்‌ குருவே. 


(குருவை வணங்கிவிட்டு ஏகலைவன்‌ செல்லுதல்‌) 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 
காட்சி - 6 
உறுப்பினர்கள்‌ : ஏகலைவன்‌, அர்ச்சுனன்‌, தருமன்‌ 
வேளை: மதிய வேளை 
இடம்‌ : நிசித நாட்டுக்‌ காட்டில்‌ ஒரு பகுதி 
காட்சியின்‌ முக்கிய வசனம்‌: 
“என்‌ மீது சந்தேகமா? என்‌ குருவின்‌ மீது சந்தேகமா? ' 
காட்சியின்‌ முக்கிய நடிப்பம்சம்‌: 
சிறந்த வில்விததைக கண்ட வியப்பு 
காட்சியில்‌ காட்ட வேண்டிய உணர்வு: 
கோபம்‌ 


தருமன்‌: அர்ச்சுனா... நம்முடைய நாயின்‌ வாயிலே அம்புகளைச்‌ 
சராமாரியாய்‌ விட்டவன்‌ மிகப்‌ பெரிய வீரனாய்‌ இருக்க 


வேண்டும்‌. 
அர்ச்சுனன்‌:ஆம்‌ அண்ணா. அவன்‌ யாராய்‌ இருககும்‌? 


(தூரத்தில்‌ நின்று கொண்டு இருக்கும்‌ ஏகலைவனைக் காட்டி) 

தருமன்‌: அதோ... யாரோ ஒரு வேடன்‌ இருக்கிறான்‌. அவனிடம்‌ 


சென்று கேட்போம்‌. 
அர்ச்சுனன்‌: வாருங்கள்‌. கேட்டுப்‌ பார்ப்போம்‌. 


தருமன்‌;வேடனே... யாரோ ஒருவர்‌ எங்கள்‌ நாயின்‌ வாயிலே 


அம்புகளை விட்டிருககிறார்கள்‌. அவர்‌ யாரென்று தெரியுமா? 
ஏகலைவன்‌:அதை விட்டது நான்‌ தான்‌. 


அர்ச்சுனன்‌: நீயா விட்டது? அவ்வளவு திறமையாய்‌ அம்பை விட 


உனக்கு யார்‌ கற்றுத்‌ தநீதது? 
தருமன்‌: நீ யார? 


ஏகலைவன்‌: நான்‌ வேடர்களின்‌ தலைவன்‌. ஏகலைவன்‌. எனக்கு 


வில்‌ வித்தையைத துரோணர்‌ கற்றுத்‌ தந்தார்‌. 
அர்ச்சுனன்‌: உன்னுடைய குரு துரோணரா? 
ஏகலைவன்‌:ஆம்‌. 


அர்ச்சுனன்‌: இருக்கவே முடியாது. அவர்‌ அரசர்களுககுப்‌ பயிற்சி 
கொடுப்பவர்‌ உன்‌ போன்ற வேடர்களுக்கு எப்படிப்‌ பயிற்சி 


தருவார்‌? 


முனைவர்‌ மெய்‌. சித்ரா (ஆங்காங்‌) 
ஏகலைவன்‌:அவர்‌ தான்‌ என்னுடைய குரு. 
அர்ச்சுனன்‌: உண்மையாகவா? 


ஏகலைவன்‌: இதென்ன கேள்வி. என்‌ தந்தை எனக்கு வில்‌ வித்தை 
கற்றுத்‌ தர உயிரோடு இல்லை. ஆனால்‌ உண்மை பேசவும்‌, 
பொய்யை எதிர்க்கவும்‌. சொல்லித்‌ தநீதிருக்கிறார்‌ என்‌ மீது 
சந்தேகமா? என்‌ குருவின்‌ மீது சந்தேகமா? 


அர்ச்சுனன்‌:நான்‌ பாண்டு மன்னரின்‌ மகன்‌. என்‌ பெயர்‌ 
அர்ச்சுனன்‌. துரோணர்‌ எங்களுக்குக்‌ குரு. அவர்‌ உன்னைப்‌ 
போன்ற காட்டுவாசிக்குக கற்றுத்‌ தர மாட்டார்‌ மன்னரும்‌ 


அவர்களின்‌ மகன்களும்‌ தான்‌ அவருடைய சீடர்கள்‌. 


ஏகலைவன்‌: என்னுடைய குருவுக்கு இந்த மேலோர்‌ கீழோர்‌ 
பாகுபாடெல்லாம்‌ கிடையாது. மன்னரா? வேடனா? என்ற 
கேள்விக்கே இடமில்லை. சீடனுக்குக கற்பதில்‌ ஆர்வமும்‌ 
விருப்பமும்‌ இருந்தாலே போதும்‌ என்று சொல்வார்‌. 
குருவுக்கும்‌ சீடன்‌ மேல்‌ ஆர்வம்‌ இருக்க வேண்டும்‌. 
என்னுடைய குரு துரோணர்‌ எனக்கு நல்லாசிகள்‌ தந்துள்ளார்‌. 
அதனால்‌, நான்‌ நல்ல வில்‌ விதீதை வீரனாய்‌ வருவேன்‌ என்ற 
நம்பிக்கை எனககு இருக்கிறது. 

அர்ச்சுனன்‌: இருக்கவே முடியாது. நீ சொல்வதெல்லாம்‌ பொய்‌. 


உன்னை நம்ப மாட்டேன்‌. குரு என்னை ஏமாற்ற மாட்டார்‌. 


(ஏகலைவன்‌ கோபத்துடன்‌, அர்ச்சுனன்‌ முகத்திற்கு நேரே 


அம்பினைக காட்டி) 


ஏகலைவன்‌: உன்‌ வாயை மூடு. என்னுடைய குருவைப்‌ பற்றித்‌ 
தவறாக எதுவும்‌ பேசினால்‌, நாக்கை ஒட்ட நறுக்கி விடுவேன்‌. 
ஜாக்கிரதை! 


தருமன்‌:அர்சீசுனா... என்ன இது வாதம்‌. பொறுமையாய்‌ இரு. 
இந்த விஷயத்தைப்‌ பற்றி நம்‌ குருவிடமே சென்று கேட்போம்‌. 
(ஏகலைவனை நோகீக) அர்ச்சுனன்‌ பேச்சுக்கு நான்‌ மன்னிப்புக்‌ 


கேட்டுக்‌ கொள்கிறேன்‌. 


ஏகலைவன்‌: வருகிறேன்‌. குருவைப்‌ பற்றிப்‌ பேசினால்‌ 


ஜாக்கிரதை. 


(ஏகலைவன்‌ ஒரு பக்கம்‌ செல்ல, தருமனும்‌ அர்ச்சுனனும்‌ நடந்து 


கொண்டே) 


அர்ச்சுனன்‌: அண்ணா... குரு என்னிடம்‌, வில்‌ வித்தையில்‌ 
என்னைத்‌ தலை சிறநதவனாய்‌ ஆக்குவேன்‌ என்று சத்தியம்‌ 


செய்து தந்தார்‌ ஆனால்‌ இன்று எனக்கு இணையாய்‌ 


முனைவர்‌ மெய்‌. சித்ரா (ஆங்காங்‌) 
இன்னொருவனுக்கும்‌ பயிற்சி தருகிறார்‌ என்றால்‌, என்னால்‌ 
பொறுக்க முடியவில்லை. 
தருமன்‌: உண்மை என்னவென்று குருவிடமே சென்று கேட்டு 


விடலாம்‌. வா போகலாம்‌. 


(இருவரும்‌ செல்லுதல்‌) 


- காட்சி முடிவு - 

காட்சி -7 


உறுப்பினர்கள்‌ : துரோணர்‌ அர்ச்சுனன்‌, அசுவதீதாமன்‌ 
வேளை: மாலை வேளை 
இடம்‌ : துரோணரின்‌ ஆசிரமம்‌ 

காட்சியின்‌ முக்கிய வசனம்‌: 


குரு யாரென்று கேட்டால்‌, உங்கள்‌ பெயரைச்‌ சொல்கிறான்‌. 


இது எப்படிச்‌ சாத்தியம்‌? ' 
காட்சியின்‌ முக்கிய நடிப்பம்சம்‌: 


தன்னைக்‌ காட்டிலும்‌ ஒருவன்‌ சிறந்து இருப்பதைக்‌ கண்டு 
வெறுப்பு 


காட்சியில்‌ காட்ட வேண்டிய உணர்வு: 
பதற்றம்‌ 

(துரோணர்‌ அமர்நதிருக்கும்போது) 
அர்ச்சுனன்‌: (வேகமாய்‌ வந்து கொண்டே) குருவே... குருவே... 


துரோணர்‌: அர்ச்சுனா? ஏன்‌ இந்தப்‌ பதற்றம்‌? 


முனைவர்‌ மெய்‌. சித்ரா (ஆங்காங்‌) 


அர்ச்சுனன்‌: நேற்று நாங்கள்‌ ஒரு வேடனைச்‌ சந்தித்தோம்‌. அவன்‌ 
மிகப்‌ பெரிய வில்‌ வித்தை வீரனாய்‌ இருக்கிறான்‌. குரு 
யாரென்று கேட்டால்‌, உங்கள்‌ பெயரைச்‌ சொல்கிறான்‌. இது 


எப்படிச்‌ சாத்தியம்‌? 


துரோணர்‌:(யோசனையும்‌) குரு என்று என்னைச்‌ சொன்னானா? 


அவனை எப்படி மாவீரன்‌ என்று சொல்கிறாய்‌?- 


அர்ச்சுனன்‌: எங்களது நாயின்‌ வாயிலே சரமாரியான அம்பு 


விடுவது என்ன சுலபமான காரியமா? 
துரோணர்‌ அப்படியா? மாவீரன்‌ தான்‌. 


அர்ச்சுனன்‌: குருவே... என்னுடைய கேள்விக்குப்‌ பதில்‌ 
சொல்கிறீர்களா? 


துரோணர்‌: உன்னுடைய கேள்விக்கு என்னால்‌ இப்போது பதில்‌ 
சொல்ல முடியாது. முதலில்‌ நாம்‌ அநத வேடனைச்‌ சென்று 


பார்ப்போம்‌. உண்மை விளங்கும்‌. 
அர்ச்சுனன்‌: வாருங்கள்‌ இப்போதே போகலாம்‌. 


துரோணர்‌: அசுவத்தாமா... வேடனுக்கு முதலில்‌ சொல்லி 
அனுப்பு. புறப்படுவதற்கும்‌ ஆயத்தம்‌ செய்‌... 

அசுவத்தாமன்‌ ஆகட்டும்‌ தந்தையே... 

(அர்ச்சுனனும்‌ அசுவதீதாமனும்‌ செல்லுதல்‌) 
துரோணர்‌.(தனக்குத்‌ தானே அநத வேடன்‌ ஏகலைவனோ? 
அடடா... என்னுடைய துணையின்றியே வில்‌ வித்தையைக்‌ 
கற்று விட்டான்‌ போலிருக்கிறது. அர்ச்சுனனுக்கு இணையான 
வீரனாய்‌ ஆகி விட்டானே! அவனை எப்படி அர்ச்சுனனுக்குப்‌ 


போட்டியாய்‌ வராமல்‌ தடுப்பது? யோசிகக வேண்டும்‌... 


(யோசித்துக்‌ கொண்டே செல்லுதல்‌) 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 


காட்சி -8 


உறுப்பினர்கள்‌ : துரோணர்‌ அர்ச்சுனன்‌, அசுவத்தாமன்‌, 
ஏகலைவன்‌, ஏகலைவனின்‌ தோழன்‌ 
வேளை: மாலை வேளை 


இடம்‌ : ஏகலைவன்‌ அவை 


காட்சியின்‌ முக்கிய வசனம்‌: 


உன்னுடைய வலது கை கட்டை விலை எனக்குத்‌ 


தட்சிணையாய்க்‌ கொடுக்க முடியுமா?” 
காட்சியின்‌ முக்கிய நடிப்பம்சம்‌: 
உறுதியுடன்‌ விரலை வெட்டித தருதல்‌ 


காட்சியில்‌ காட்ட வேண்டிய உணர்வு: 
குரு பக்தி 


(ஏகலைவன்‌ குருவின்‌ வருகையை ஆவலுடன்‌ எதிர்பார்த்துக்‌ 
கொண்டு இருத்தல்‌) 

ஏகலைவன்‌;:(பதட்டதீதுடன்‌ குரு இப்போது வநீதிருக்க 
வேண்டுமே. நண்பா... குரு வரும்‌ வழிகளிலெல்லாம்‌ சுத்தம்‌ 


செய்து விட்டீர்களா? 
தோழன்‌: செய்து விட்டோம்‌. 


ஏகலைவன்‌: குருவுக்கு வழி சொல்ல ஆட்களை 
நிறுதீதியிருகீகிறீர்களா? வழி மாறி வேறு எங்கும்‌ அவர்‌ சென்று 


விடக்‌ கூடாது. 


தோழன்‌:ஆட்களை ஏற்பாடு செய்திருக்கிறோம்‌. குரு சீக்கிரமே 
வந்து விடுவார்‌. 


(துரோணர்‌ அர்ச்சுனன்‌, அசுவததாமன்‌ வருதல்‌; குருவைக்‌ 
கண்டதும்‌ ஏகலைவன்‌ ஓடோடி வநது அவரது கால்களிலே 


விழுகிறான்‌. கண்களிலே மகிழ்ச்சி. பிறகு எழுந்து) 


ஏகலைவன்‌: வாருங்கள்‌ குருவே... அனைவரும்‌ வருக. வரும்‌ 
வழியிலே ஏதும்‌ தொந்தரவு இல்லையே? என்னைக்‌ காண 
நீங்கள்‌ வந்திருப்பது எனக்குப்‌ பெருமகிழ்ச்சி தருகிறது. 


துரோணர்‌ எப்படி இருக்கிறாய்‌ ஏகலைவா? பயிற்சி 
செய்கிறாயா? 


முனைவர்‌ மெய்‌. சித்ரா (ஆங்காங்‌) 


ஏகலைவன்‌: எல்லாம்‌ தங்களது ஆசிகள்‌. இப்போது நான்‌ 
வில்வித்தையை நன்கு கற்று விட்டேன்‌. என்னுடைய அம்புகள்‌ 
குறி தப்புவதே கிடையாது. என்னால்‌ சத்தத்தைக குறியாய்‌ 
வைத்தும்‌ அம்பு விட முடியும்‌. நான்‌ உங்கள்‌ சிலை முன்னால்‌ 
வணங்கி அமர்நதாலே போதும்‌, எனக்கு வில்‌ வித்தை பற்றிய 
அனைத்தும்‌ தானே தெரிநது விடும்‌. எல்லாம்‌ உங்கள்‌ 
பெருநீதன்மையே. 


துரோணர்‌ (மகிழ்ச்சியுடன்‌) ஏகலைவா... போதும்‌ போதும்‌. நான்‌ 
உனக்காக எதுவும்‌ செய்யவில்லை. உன்னுடைய இந்த 
வார்த்தைகள்‌ உன்னுடைய உயர்நத பண்பினைக காட்டுகிறது. 
உன்னைப்‌ போன்ற சீடனைப்‌ பெற நானே புண்ணியம்‌ 
செய்திருக்க வேண்டும்‌. உன்னிடம்‌ ஒரு விஷயம்‌ கேட்க 


வேண்டும்‌. 
ஏகலைவன்‌: என்ன குருவே? 


துரோணர்‌. (யோசனையுடன்‌) அசுவதீதாமா... நீ நாம்‌ நாளை 
இங்கிருந்து புறப்படத தேவையான விஷயங்களைக கவனித்து 


வா. 


அசுவத்தாமன்‌ :ஆகட்டும்‌ தநதையே. 

துரோணர்‌ (அர்ச்சனனைப்‌ பார்த்து விட்டு, ஏகலைவனை 
நோக்கி) ஏகலைவா... நீ நிறைய கற்று விட்டாய்‌. உன்னுடைய 
ஆர்வமும்‌, பயிற்சியும்‌ தான்‌ உன்னை இந்த நிலைக்குக்‌ கொண்டு 
வநது இருக்கிறது. உன்னுடைய இந்த மன உறுதி 


எல்லோருக்கும்‌ எடுததுககாட்டாய்‌ இருக்கட்டும்‌. 


ஏகலைவன்‌: நன்றி குருவே... உங்களுடைய இந்த மொழிகளை 
என்‌ தாய்‌ கேட்டால்‌ மிக்க மகிழ்ச்சி அடைவார்‌. நீங்கள்‌ தான்‌ 
என்னை ஆசி கொடுத்துப்‌ பயிற்சியைத்‌ தொடங்கச்‌ 
சொன்னீர்கள்‌. என்னை உங்களுடைய சீடனாய்‌ ஏற்றுக்‌ 
கொண்டீர்கள்‌. அப்படி நீங்கள்‌ செய்திராவிட்டால்‌, இன்று நான்‌ 
எங்கிருப்பேன்‌ என்றே தெரியாது. உங்களுடைய ஆசிகள்‌ 
என்னை என்றும்‌ நல்ல நிலையில்‌ வைக்கும்‌ என்ற நம்பிக்கை 


எனக்குண்டு குருவே! 


துரோணர்‌. ந்‌ என்னை உன்னுடைய குருவாய்‌ ஏற்றுக 
கொள்வதானால்‌, எனக்குக்‌ குருதட்சிணைத்‌ தர வேண்டும்‌. 


கொடுக்க முடியுமா உன்னால்‌? யோசனை செய்து கொள்‌. 


ஏகலைவன்‌: இதில்‌ யோசிக்க என்ன இருக்கிறது. குருவே? 
எப்படி என்‌ தாய்‌, இந்தக்‌ காடு, இதில்‌ வாழ்பவர்கள்‌ 
உண்மையே, அப்படியே நான்‌ உங்கள்‌ சீடன்‌, நீங்கள்‌ என்‌ குரு 


என்பதும்‌ உண்மை. உங்களுக்குத்‌ தட்சணையாய்‌ என்ன 


முனைவர்‌ மெய்‌. சித்ரா (ஆங்காங்‌) 


வேண்டும்‌ என்று கேளுங்கள்‌. உயிரையும்‌ தரச்‌ சித்தமாய்‌ 
இருக்கிறேன்‌. 


துரோணர்‌ (சிறு நேர மெளனதீதிற்குப்‌ பிறகு) உன்னுடைய 
சாதனை மகத்தானது. எநதக குருவும்‌ உன்னைப்‌ போன்ற 
சடனைப்‌ பெறுவதில்‌ பெருமிதம்‌ அடைவார்கள்‌. ஆனால்‌ 
மகனே! இப்போது என்னுடைய சத்தியத்தைக்‌ காக்க வேண்டிய 


நிலையில்‌ நான்‌ இருக்கிறேன்‌. 


ஏகலைவன்‌: என்ன சொல்கிறீர்கள்‌ குருவே? உங்கள்‌ 
சததியத்திற்குச்‌ சோதனையா? அது நடக்கக்‌ கூடாது. அதுவும்‌ 
நான்‌ இநத வில்‌ வித்தையைக்‌ கற்றதாலா? குருவே... உங்கள்‌ 
வருத்தத்தைப்‌ போக்கும்‌ வழியைச்‌ சொல்லுங்கள்‌. என்னுடைய 


அனைத்தும்‌ உங்களுடையது. 


துரோணர்‌: ஏகலைவா... உன்னிடமிருநீது ஒரு பெரிய தியாகத்தை 
எதிர்பார்கீகிறேன்‌. அது தான்‌ என்‌ சதீதியத்தைக காக்கும்‌. 


ஏகலைவன்‌: ஆணையிடுங்கள்‌ குருவே. 


துரோணர்‌: உன்னுடைய வலது கை கட்டை விலை எனக்குத்‌ 


தட்சிணையாய்க்‌ கொடுக்க முடியுமா? 

(துரோணரைப்‌ பார்த்து விட்டு, ஏகலைவன்‌ எழுந்து சென்று 
கட்டை விரலை இடது கைகளால்‌ அம்பினைக்‌ கொண்டு 
வெட்டி எடுத்து, தட்டிலே வைத்துக்‌ கொடுக்கிறான்‌. அர்ச்சுனன்‌ 
நடப்பதை மெய்‌ மறநீது பார்தீதுக்‌ கொண்டிருந்தான்‌. திடீரென 
விழிப்புற்று) 


அர்ச்சுனன்‌: ஏகலைவா... என்ன காரியம்‌ செய்தாய்‌? நீ எனக்கு 
நிகராய்‌ வந்து விட்டாய்‌ என்ற கவலை எனக்கு இருநதது. 
ஆனால்‌ அதற்காக, குரு கேட்டார்‌ என்று, வில்லுக்கு முக்கிய 
அங்கமாய்‌ விளங்கும்‌ வலக்கை கட்டை விரலை இப்படி 


வெட்டலாமா? 


துரோணர்‌: அர்ச்சுனா... ஏகலைவன்‌ மிகச்‌ சிறந்தவன்‌. அவனைப்‌ 
போன்ற சீடனைப்‌ பெற நான்‌ பாக்கியம்‌ செய்திருக்க வேண்டும்‌. 


ஏகலைவா... உனக்கு என்‌ ஆசிகள்‌. 
அர்ச்சுனன்‌. இருநீதாலும்‌ குருவே... நீங்கள்‌ செய்தது... 


துரோணர்‌: அர்ச்சுனா... வந்த காரியம்‌ முடிந்து விட்டது. நாம்‌ 
செல்லலாம்‌ ஏகலைவா... என்னுடைய இந்தச்‌ செயலுக்கு 


மன்னிக்கவும்‌. நாங்கள்‌ சென்று வருகிறோம்‌. 


ஏகலைவன்‌;:குருவே... நீங்கள்‌ மன வருத்தம்‌ கொள்ள 


வேண்டாம்‌. எல்லாம்‌ ஆண்டவன்‌ செயல்‌. என்‌ குருவுக்கு 


முனைவர்‌ மெய்‌. சித்ரா (ஆங்காங்‌) 


அவரது சத்தியத்தைக்‌ காக்க, எனக்கு வாய்ப்பு கிட்டியதற்கு 
மகிழ்ச்சி. குருவே... வருத்தப்படாமல்‌ மகிழ்ச்சியுடன்‌ சென்று 


வாருங்கள்‌. 


அர்ச்சுனன்‌: ஏகலைவா... உன்னுடைய துணிச்சல்‌ யாருக்கும்‌ 


வராது. என்னுடைய பாராட்டுகள்‌. சென்று வருகிறோம்‌. 
ஏகலைவன்‌: நல்லது அர்ச்சுனா. 


(ஏகலைவன்‌ கையைப்‌ பிடித்துக்‌ கொண்டு சிறிது நேரம்‌ நிற்றல்‌) 


- காட்சி முடிவு - 

காட்சி - 9 


உறுப்பினர்கள்‌ : ஏகலைவன்‌, அவனது தாயார்‌ 
வேளை:மாலை வேளை 


இடம்‌ : ஏகலைவன்‌ அவை 


காட்சியின்‌ முக்கிய வசனம்‌: 


'இன்னொரு கை எதற்காக இருக்கிறது. இடது கையால்‌ வில்‌ 
விடும்‌ வித்தையைக்‌ கற்கும்‌ திறனை எனக்குக்‌ குரு தருவார்‌' 


காட்சியின்‌ முக்கிய நடிப்பம்சம்‌: 


மன உறுதி 


காட்சியில்‌ காட்ட வேண்டிய உணர்வு: 
தெளிந்த அறிவு 


(ஏகலைவனின்‌ தாயார்‌ ஓடி வருதல்‌, ஏகலைவனின்‌ கையைப்‌ 


பற்றிக்‌ கொண்டு) 


தாயார்‌: ஏகலைவா... என்ன இது? என்ன காரியம்‌ செய்தாய்‌? 


முனைவர்‌ மெய்‌. சித்ரா (ஆங்காங்‌) 


ஏகலைவன்‌;:தாயே... மானசகக குருவாய்‌ இருநது எனக்கு வில்‌ 
வித்தையைக்‌ கற்றுத்‌ தநத துரோணருக்கு, அவர்‌ கேட்ட 
குருதட்சிணையைத தானே கொடுத்தேன்‌. 

தாயார்‌:நீ செய்த இந்தச்‌ செயலுக்கு, என்‌ பெற்ற பாசம்‌ 
வருநீதுகிறது. ஆனால்‌ வளர்த்த பாசம்‌ பெருமைப்படுகிறது. 
இனி இந்தக்‌ கட்டை விரல்‌ இல்லாமல்‌ எப்படி வில்‌ 


வித்தையைக காட்டுவாய்‌? 


ஏகலைவன்‌.தாயே! இன்னொரு கை எதற்காக இருக்கிறது? 
இடது கையால்‌ வில்‌ விடும்‌ வித்தையைக கற்கும்‌ திறனை 
எனக்குக்‌ குரு தருவார்‌ என்று நம்புகிறேன்‌. நீங்கள்‌ 


கவலைப்படாதீர்கள்‌. 


தாயார்‌. அப்பப்பா... எப்படிப்பட்ட குரு பகதி? எப்படிப்பட்ட 
மன உறுதி. உன்னுடைய மன உறுதி யாருக்கும்‌ வராது. அதற்கு 
மேலே, குருவுக்கு மரியாதை செய்வதில்‌ உன்னை மிஞ்சி 
யாருமே இருக்க முடியாது. ஏகலைவா... உனக்கு என்னுடைய 


ஆசிகள்‌. 


ஏகலைவன்‌: நன்றி தாயே... 


- காட்சி முடிவு - 

மகன்‌ தந்தைக்கு ஆற்றிய உதவி! 


(மகாபாரதத்தின்‌ பீஷ்மர்‌ பற்றிய நாடகம்‌) 


முனைவர்‌ மெய்‌. சித்ரா (ஆங்காங்‌) 


உறுப்பினர்கள்‌ விவரம்‌ 


சந்தனு - இளைஞன்‌ 

(இருபததி இரண்டு வயது உடையவன்‌; 
இளவரசன்‌; திண்மையான 

தோள்களை உடையவன்‌; வீரம்‌ மிக்கவன்‌; வித்தைகள்‌ 


பல கற்றவன்‌) 


சநதனு - நடுத்தர வயதுடையவர்‌ 

(நாற்பத்தி இரண்டு வயது உடையவர்‌; அரசர்‌; திண்மையான 
தோள்களை உடையவர்‌ வீரம்‌ மிக்கவர்‌; வித்தைகள்‌ பல 
கற்றவர்‌ 

கங்காதேவி 

(வாலைப்பெண்‌; 20 வயது உடையவள்‌; திண்மையான மனம்‌ 


கொண்டவள்‌; தைரியசாலி; வீரம்‌ மிக்கவள்‌; மகனின்‌ மேல்‌ 


அன்பு கொண்டவள்‌) 


தேவவிரதன்‌ - சிறுவன்‌ 


(8 வயதுச்‌ சிறுவன்‌; உயரமானவன்‌; சிறுவன்‌; காட்டுவாசியின்‌ 


தினவு; தாயின்‌ பால்‌ மிகுந்த அன்பு கொண்டவன்‌) 

தேவவிரதன்‌ - இளைஞன்‌ 

(இருபது வயது உடையவன்‌; திண்மையான தோள்களை 
உடையவன்‌; வீரம்‌ மிக்கவன்‌; வித்தைகள்‌ பல கற்றவன்‌) 

தச ராஜன்‌ 

நடுதீதர வயதுடையவர்‌ 


(40 வயது உடையவர்‌ மீனவர்‌; கரிய நிறத்தவர்‌; இதண்மையான 


தோள்களை உடையவர்‌; வீரம்‌ மிக்கவர்‌) 


முனைவர்‌ மெய்‌. சித்ரா (ஆங்காங்‌) 


அறிமுகம்‌ 


(குரல்‌ மட்டும்‌ ஒலிப்பதாகவே அல்லது சநீதனு நேராய்‌ 


நின்று பேசுவதாகவோ கொள்ளலாம்‌) 


என்னை யார்‌ என்று தெரிகிறதா? என்‌ பெயர்‌ தேவவிரதன்‌. 
என்‌ தந்தை பீஷ்மர்‌ என்று பிறகு எனக்குப்‌ பெயர்‌ தந்தார்‌. 
மகாபாரதக்‌ கதையில்‌ முக்கியமான கதாபாதீதிரம்‌ பீஷ்மர்‌. 
முதலிலிருந்து கடைசிவரை இருக்கும்‌ கதாபாத்திரம்‌. 
என்னுடைய தநீதை சநீதனு மகாராஜா, தாய்‌ கங்காதேவி. என்‌ 
தாய்‌, தந்தையை விட்டுப்‌ போன பல வருடங்களுக்குப்‌ பிறகு, 
தநதை சதீதியவதி என்கின்ற பெண்ணைத்‌ திருமணம்‌ செய்து 
கொண்டார்‌. அவர்களுக்குப்‌ பிறநத என்‌ தம்பிகளுக்குத 
திருமணம்‌ செய்து வைத்தேன்‌. அவர்களுக்குததான்‌ 
திருதராஷ்டிரன்‌ மற்றும்‌ பாண்டு பிறந்தார்கள்‌. 
திருதராஷ்டிரனுக்கு பிறநீதவர்களைக்‌ கெளரவர்கள்‌ என்றும்‌ 
பாண்டுவிற்குப்‌ பிறநீதவர்களைப்‌ பாண்டவர்கள்‌ என்றும்‌ 


கூறுவார்கள்‌. 


இநத அறிமுகத்துடன்‌ என்னுடைய கதையை, 
பீஷ்மருடைய துவக்கக்‌ காலக்‌ கதை என்ன என்பதை இநத 
நாடகத்தில்‌ பார்த்துத்‌ தெரிந்து கொள்ளலாம்‌. இதோ 'மகன்‌ 
தநீதைக்கு ஆற்றும்‌ உதவி'நாடகம்‌. 

காட்சி - 1 


உறுப்பினர்கள்‌ : சந்தனு, கங்காதேவி 
காலம்‌: காலை வேளை 


இடம்‌ : கங்கை ஆற்றங்கரை 


காட்சியின்‌ முக்கிய வசனம்‌: 


“நான்‌ செய்யும்‌ எந்தச்‌ செயலைப்‌ பற்றியும்‌ கேட்கக கூடாது. ' 


காட்சியின்‌ முக்கிய நடிப்பம்சம்‌: 


மனைவியிடம்‌ நயந்து பேசுதல்‌ 


காட்சியில்‌ காட்ட வேண்டிய உணர்வு: 

கையறு நிலை 

(மிகவும்‌ வருத்தததுடன்‌ இருக்கும்‌ சநீதனு, கங்காதேவி 
வருவதைப்‌ பார்கததும்‌) 

சந்தனு: தேவி.. குழந்தையை எங்கே கொண்டு செல்கிறாய்‌? 


கங்காதேவி: அரசே.. நான்‌ செய்யும்‌ எந்தச்‌ செயலைப்‌ பற்றியும்‌ 
கேட்கக்‌ கூடாது என்று சொல்லி இருக்கிறேன்‌ அல்லவா! 
மறநீதுவிட்டீர்களா? 


முனைவர்‌ மெய்‌. சித்ரா (ஆங்காங்‌) 


சந்தனு: மறக்கவில்லை தேவி.. இதற்கு முன்பு பிறந்த எட்டுக்‌ 
குழநதைகளையும்‌ பிறந்ததுமே நீ கங்கை நதியில்‌ விட்டு 
வநததைப்‌ பார்த்தேன்‌. இந்தக்‌ குழந்தையையும்‌ நீ அப்படிச்‌ 
செய்து விடக்கூடாது என்பதற்காகத்‌ தான்‌ கேட்கிறேன்‌. 


கங்காதேவி: அரசே. நான்‌ உங்களை விட்டுப்‌ பிரியும்‌ நேரம்‌ 
வந்துவிட்டது. 


சந்தனு: தேவி.. என்ன இது? சநீதிர வம்சததிற்கு ஒரு வாரிசு 


வேண்டும்‌ என்ற எண்ணததில்‌ தான்‌ நான்‌ கேட்டேன்‌. 


கங்காதேவி: அதெல்லாம்‌ எனக்குத்‌ தெரியாது. நம்‌ 
திருமணத்தின்போது நான்‌ சொல்லியது என்ன? நான்‌ செய்யும்‌ 
செயலைப்‌ பற்றிக்‌ கேட்டால்‌ உங்களை விட்டுச்‌ சென்று 


விடுவேன்‌ என்பதுதானே! 


சந்தனு: தேவி.. என்னை மன்னித்துவிடு! குழநதையை என்ன 
செய்தாலும்‌ பரவாயில்லை... நீ என்னை விட்டுச்‌ செல்ல 


வேண்டாம்‌.. 


கங்காதேவி: அரசே. மன்னிக்கவும்‌. நாம்‌ பிரியும்‌ நேரம்‌ 
வந்துவிட்டது. 


(கங்காதேவி குழந்தையுடன்‌ செல்லுதல்‌) 

சந்தனு: தேவி... குழநதை? 
கங்காதேவி: சில காலம்‌ குழந்தையை நானே வளர்த்து, சமயம்‌ 


வரும்போது உங்களிடம்‌ சேர்ககிறேன்‌. 


சந்தனு: தேவி.. என்ன இது? அநியாயம்‌... நீயும்‌ போகிறேன்‌ 
என்றொய்‌.. குழந்தையையும்‌ எடுத்துச்‌ செல்வேன்‌ என்கிறாயே! 
நியாயமா இது? 


கங்காதேவி: நியாய அநியாயத்திற்கு இங்கு இடம்‌ இல்லை. 
நான்‌ சொன்னது போல்‌ தான்‌ நடக்கும்‌. சென்று வருகிறேன்‌ 


அரசே... 


(கங்காதேவி குழந்தையுடன்‌ செல்லுதல்‌; சந்தனு வருத்தத்துடன்‌ 
நிற்றல்‌) 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 


காட்ச -2 


உறுப்பினர்கள்‌ : சந்தனு, தேவவிரதன்‌, கங்காதேவி 
காலம்‌: காலை வேளை 


இடம்‌ : கங்கை ஆற்றங்கரை 


காட்சியின்‌ முக்கிய வசனம்‌: 


“தேவவிரதன்‌ உங்களிடம்‌ சேர வேண்டிய நேரம்‌ வந்துவிட்டது. ' 


காட்சியின்‌ முக்கிய நடிப்பம்சம்‌: 

நெடுங்காலத்திற்குப்‌ பின்பு மகனையும்‌ மனைவியையும்‌ 
சந்திப்பதில்‌ ஏற்படும்‌ மகிழ்ச்சியைக்‌ காட்டும்‌ அம்சம்‌ 
காட்சியில்‌ காட்ட வேண்டிய உணர்வு: 

குடும்பத்தினரைசீ சநீதிதீததில்‌ மகிழ்சசியும்‌, 


மனைவியைப்‌ பிரிவதில்‌ கவலையும்‌ 


(சிறுவன்‌ தேவவிரதன்‌ காட்டுப்பகுதியில்‌ ஒரு குன்றின்மேல்‌ 
கல்லை உருட்டி விளையாடிக்‌ கொண்டு இருத்தல்‌; சந்தனு 
அவனைப்‌ பார்த்துவிட்டு அருகில்‌ வந்து) 


சந்தனு: என்ன இது? தனியாய்‌ இந்தக்‌ காட்டில்‌ இருக்கிறாயே! 


பயமாய்‌ இல்லையா? 

தேவவிரதன்‌: நான்‌ எதற்குப்‌ பயப்பட வேண்டும்‌? நான்‌ வீரன்‌. 


சந்தனு: உம்‌.. உம்‌. நல்லவீரன்‌ தான்‌. நீ யார்‌? உன்‌ பெயர்‌ 


என்ன? 
தேவவிரதன்‌: என்‌ பெயர்‌ தேவவிரதன்‌... 


சந்தனு: அருமையான பெயர்‌... கடவுளுக்குப்‌ பணிந்தவன்‌. அது 


சரி.. உன்னுடைய தாய்‌ தந்தை? 

தேவவிரதன்‌: என்னுடைய தாயார்‌ கங்காதேவி.. 
சந்தனு: கங்கா தேவி! அவர்கள்‌ எங்கே? 
தேவவிரதன்‌: நான்‌ கூப்பிட்டதும்‌ வருவார்கள்‌. 


சந்தனு: அப்படியா! எங்கே கூப்பிடு... பார்க்கலாம்‌. இந்த 
வீரனின்‌ தாயாரைக்‌ காண ஆவலாக இருக்கிறது. 


தேவவிரதன்‌: அம்மா.. இங்கே வாருங்கள்‌. 


(கங்காதேவி வருதல்‌; கங்கா தேவியைப்‌ பார்தததும்‌ சநதனுவின்‌ 
முகத்தில்‌ வியப்பு) 


சந்தனு: தேவியா? அப்படி என்றால்‌ இவன்‌? 


முனைவர்‌ மெய்‌. சித்ரா (ஆங்காங்‌) 


கங்காதேவி: ஆம்‌ அரசே. இவன்‌ தங்களுடைய மகன்‌ தான்‌. 
சநதிர வம்சதீது வாரிசு. தேவவிரதன்‌ உங்களிடம்‌ சேர வேண்டிய 
நேரம்‌ வந்துவிட்டது. 


சந்தனு: அப்படி என்றால்‌ நாம்‌ அனைவரும்‌ அரண்மனைக்குச்‌ 


செல்லலாம்‌ வாருங்கள்‌. 

(சநீதனு திரும்பி நடக்க முற்படுதஷ்‌ 
கங்காதேவி.அரசே! நில்லுங்கள்‌. 
சந்தனு: என்ன தேவி? 


கங்காதேவி: நீங்கள்‌ உங்கள்‌ மகனை அழைத்துச்‌ செல்லலாம்‌. 


ஆனால்‌ என்னால்‌ வர முடியாது. 


சந்தனு: (கவலையுடன்‌) என்ன தேவி? இவனோ சிறுவன்‌. நீயும்‌ 
எங்களுடன்‌ வந்தால்‌ நன்றாக இருக்கும்‌. 

தேவவிரதன்‌: ஆமாம்‌ தாயே! 

கங்காதேவி: அரசே! அதனைப்‌ பற்றிக்‌ கவலைப்பட 


வேண்டாம்‌. அவன்‌ தனியாய்‌ இருந்து பழகியவன்‌. 
தேவைப்பட்டால்‌ மட்டுமே நான்‌ வநது கவனித்து வநீதேன்‌. 

சந்தனு: உன்னிடம்‌ என்னால்‌ பேசி வெற்றி பெற முடியாது. 
கங்காதேவி: தேவவிரதா! இவர்‌ தான்‌ உன்‌ தநீதை. இனிமேல்‌ நீ 


அவருடன்‌ சென்று வாழலாம்‌. 


தேவவிரதன்‌: அம்மா.. என்னுடைய தநீதையைக காட்டியதற்கு 
நன்றி. நான்‌ உங்கள்‌ பெயர்‌ சிறப்பாக இருக்கும்‌ வண்ணம்‌ 


நடப்பேன்‌. 

கங்காதேவி: கவலை வேண்டாம்‌ தேவவிரதா. உன்‌ பெயர்‌ 
உலகம்‌ உள்ளளவும்‌ இருக்கும்‌ வண்ணம்‌ பெயர்‌ பெறுவாய்‌. என்‌ 
வாழ்ததுகள்‌. 

தேவவிரதன்‌: சென்று வருகிறேன்‌ தாயே! 

சந்தனு: (வருத்தத்துடன்‌) தேவி... நாங்கள்‌ சென்று வருகிறோம்‌. 
(இருவரும்‌ செல்லுதல்‌) 


கங்காதேவி: (சற்று வருத்தத்துடன்‌) ஆகட்டும்‌ அரசே! 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 


காட்சி - 3 


உறுப்பினர்கள்‌ : சநீதனு, தேவவிரதன்‌ 

காலம்‌: மாலை வேளை 

இடம்‌ : அரண்மனையில்‌ ஒரு அறை 
காட்சியின்‌ முக்கிய வசனம்‌: 
“உனக்கு இளவரசு பட்டம்‌ கட்ட முடிவு செய்துள்ளேன்‌. ' 
காட்சியின்‌ முக்கிய நடிப்பம்சம்‌: 
தநதை மகன்‌ இருவரிடையே உள்ள உறவினையும்‌ பாசத்தையும்‌ 
எடுததுககாட்டும்‌ அம்சம்‌ 
காட்சியில்‌ காட்ட வேண்டிய உணர்வு: 
அரசியல்‌ பொறுப்புணர்வு 
(தேவவிரதன்‌ தந்தையைக்‌ காண வருதல்‌; சநதனு நாற்காலியில்‌ 
வீற்றிருதீதஷ்‌ 


சந்தனு: தேவவிரதா! நாடு எப்படி உள்ளது? மக்கள்‌ எல்லாம்‌ 


எப்படி இருக்கிறார்கள்‌? 

தேவவிரதன்‌: (தலைகுனிந்து வணங்கிவிட்டு) தந்தையே! 
தங்களது ஆட்சியில்‌ அனைத்தும்‌ நன்றாகவே இருக்கிறது. 
மக்கள்‌ அனைவரும்‌ மகிழ்ச்சியுடன்‌ இருக்கிறார்கள்‌. 


சந்தனு. தேவவிரதா! நீயும்‌ இப்போது எல்லாக்‌ கலைகளையும்‌ 
கற்று அரசனுக்கு வேண்டிய அனைத்துத்‌ தகுதியும்‌ பெற்று 


விட்டாய்‌. 
தேவவிரதன்‌: (மண்டியிட்டு வணங்கி) தநதையே! எல்லாம்‌ 


தங்களது ஆசிகள்‌. 


சந்தனு: நான்‌ சொல்ல வந்தது என்னவென்றால்‌, உனக்கு 


இளவரசுப்‌ பட்டம்‌ கட்ட முடிவு செய்துள்ளேன்‌. 
தேவவிரதன்‌: (கைகளைக கூப்பி) தங்கள்‌ விருப்பம்‌ தந்தையே! 


சந்தனு: (ஆணையிடும்‌ தோரணையில்‌) இப்போது போலவே 
நாடு எப்போதும்‌ சுபிட்சமாய்‌ இருக்கும்‌ வண்ணம்‌ பார்த்துக்‌ 
கொள்ள வேண்டும்‌. உண்மை வழியில்‌ நடக்க வேண்டும்‌. நீதி 


தவறாமல்‌ ஆள வேண்டும்‌. 
தேவவிரதன்‌: (பணிவுடன்‌) முயல்கிறேன்‌ தநதையே! 
சந்தனு: முயல்கிறேன்‌ என்று கூறுவது போதாது. செய்து 


காட்டுகிறேன்‌ என்று சொல்லவேண்டும்‌. 


முனைவர்‌ மெய்‌. சித்ரா (ஆங்காங்‌) 


தேவவிரதன்‌: (கம்பீரதீதுடன்‌) ஆகட்டும்‌ தந்தையே! உண்மை 
வழியில்‌ நீதி தவறாமல்‌ நாட்டை வழி நடதீதுகிறேன்‌. இது 
உறுதி. 


சந்தனு: (மகிழ்ச்சியுடன்‌) இதுவே சிறந்த மொழி. நான்‌ இன்னும்‌ 
சில காலம்‌ உன்னுடன்‌ இருந்துவிட்டு ஓய்வு எடுத்துக்கொள்ள 
எண்ணுகிறேன்‌. 


தேவவிரதன்‌: ஆகட்டும்‌ தந்தையே! என்னுடைய ஆட்சியில்‌ 
நாடு எப்படி இருக்கிறது என்று பார்த்து விட்டுப்‌ பிறகு இந்த 
முடிவை எடுத்தால்‌ நல்லது. 


சந்தனு: நல்லது மகனே! உன்னிடதீதில்‌ எனக்கு முழு நம்பிக்கை 
உண்டு. என்னை விடவும்‌ நீ நல்லாட்சியைத்‌ தருவாய்‌ என்பதில்‌ 
எந்தவிதச்‌ சந்தேகமும்‌ கிடையாது. தேவவிரதா! உன்னுடைய 
ஆட்சி நல்ல விதம்‌ நடக்க என்‌ வாழ்த்துகள்‌. 


தேவவிரதன்‌: (மண்டியிட்டு வணங்கி) நன்றி தநதையே! உங்கள்‌ 


ஆசிகள்‌ இருந்தால்‌ நான்‌ வெற்றி பெறுவது உறுதி. சென்று 
வருகிறேன்‌ தநதையே! 


சந்தனு: நல்லது மகனே! வெற்றி எப்போதும்‌ உன்‌ பக்கம்‌ 
இருக்கட்டும்‌. 

(தேவவிரதன்‌ மீண்டும்‌ வணங்கி விட்டுச்‌ செல்லுதல்‌) 


- காட்சி முடிவு - 


முனைவர்‌ மெய்‌. சித்ரா (ஆங்காங்‌) 


காட்சி - 4 


உறுப்பினர்கள்‌ : சந்தனு, தச ராஜன்‌ 
காலம்‌: மாலை வேளை 


இடம்‌ : கடற்கரையில்‌ ஒரு பகுதி 


காட்சியின்‌ முக்கிய வசனம்‌: 
அவளுக்குப்‌ பிறக்கும்‌ குழந்தைகளின்‌ எதிர்காலம்‌ என்ன? ' 
காட்சியின்‌ முக்கிய நடிப்பம்சம்‌: 


தநீதை மகளின்‌ எதிர்காலத்தை எண்ணிப்‌ பார்க்கும்‌ நிலையால்‌ 


ஏற்படும்‌ உணர்வுகள்‌ கூடிய அம்சம்‌ 

காட்சியில்‌ காட்ட வேண்டிய உணர்வு: 

தநீதை மகளிடம்‌ கொண்ட பறிவு 

(அரசர்‌ சந்தனு மிடுக்குடன்‌ தச ராஜனைக்‌ காணவருதல்‌) 


தச ராஜன்‌: (பணிவுடன்‌) வாருங்கள்‌... அரசே வாருங்கள்‌. 
நீங்களோ பேரரசர்‌... இந்த எளிய மீனவர்‌ தலைவனைக்‌ காண 


வந்ததை, பாக்கியமாய்க கருதுகிறேன்‌. 

சந்தனு: அதெல்லாம்‌ இருக்கட்டும்‌... தச ராஜனே! நான்‌ வந்த 


காரணம்‌... 


தச ராஜன்‌: அறிவேன்‌ அரசே. என்‌ மகள்‌ சத்தியவதி நடந்த 


விவரங்களை வந்து கூறினாள்‌. 


சநதனு: தச ராஜனே! நான்‌ வேட்டைக்கு வநது இருந்தேன்‌. 
அப்போது உங்கள்‌ மகள்‌ சத்தியவதியைக கண்டேன்‌. அவளை 
மணக்க விரும்புகிறேன்‌. அதனால்‌ நேரே பெண்‌ கேட்க 
வந்தேன்‌. 


தச ராஜன்‌: அரசே! தவறாக எண்ண வேண்டாம்‌. உங்கள்‌ 
எண்ணம்‌ சரியானதா? உங்களை மணக்க என்‌ பெண்‌ 


தகுதியானவளா? 


சந்தனு: தகுதியைப்‌ பற்றி யோசிக்க வேண்டாம்‌. உங்கள்‌ 
பெண்ணை மணக்க எனக்குப்‌ பிடிதீது விட்டது. நான்‌ நன்கு 


யோசித்து விட்டுத்‌ தான்‌ பெண்‌ கேட்க வநதேன்‌. 
தச ராஜன்‌: (தயங்கிய வண்ணம்‌) இருந்தாலும்‌ அரசே. 


சந்தனு: இனி என்ன தயக்கம்‌... கேட்க வேண்டியதைக்‌ 


கேளுங்கள்‌... 

தச ராஜன்‌: அரசே! நீங்கள்‌ மாபெரும்‌ மனிதர்‌ உங்களுக்குப்‌ 
பெண்‌ கொடுக்க எனக்கு ஏதும்‌ தயக்கம்‌ இல்லை. உங்களுக்கு 
மகன்‌ இருக்கிறார்‌. அவருக்கு இளவரசர்‌ பட்டமும்‌ கட்டி 
விட்டீர்கள்‌. 


சநதனு: அதற்கு என்ன? 


தச ராஜன்‌: (தயக்கத்துடன்‌ எச்சில்‌ விழுங்கி) அரசே! மறுபடியும்‌ 
கேட்பதற்கு மன்னியுங்கள்‌. சத்தியவதி என்‌ மகள்‌. நான்‌ அவளது 
எதிர்காலததைப்‌ பற்றி யோசிக்க வேண்டிய சூழ்நிலையில்‌ 
இருக்கிறேன்‌. அவளுக்குப்‌ பிறக்கும்‌ குழநதைகளின்‌ எதிர்காலம்‌ 
என்ன? இளவரசர்‌ தானே அரசனாய்‌ ஆக முடியும்‌. 


சந்தனு: (வியப்புடனும்‌ வருத்தததுடனும்‌) அதனால்‌? 


தச ராஜன்‌: என்னுடைய மகளுக்குப்‌ பிறக்கும்‌ குழநீதை அரசன்‌ 
ஆவது என்றால்‌ எனக்குச்‌ சம்மதம்‌. நான்‌ சொன்ன சொல்‌ 
கேட்டுக்‌ கோபிக்க வேண்டாம்‌. நான்‌ பெண்ணின்‌ தநீதை 
ஆயிற்றே! அதனால்தான்‌ இப்படிப்‌ பேச வேண்டி 
இருக்கிறது. (வணங்கி) மன்னித்துவிடுங்கள்‌. 


சந்தனு: (ஆழ்ந்த யோசனை செய்துவிட்டு) தச ராஜனே! உங்கள்‌ 


மகளை நான்‌ மணக்க விரும்புவது உண்மை. ஆனால்‌ எனக்கு 

என்‌ மகன்‌ தேவவிரதன்‌ அதை விடவும்‌ முக்கியம்‌. அவனுக்குத்‌ 
துன்பம்‌ கொடுக்க விரும்பவில்லை. நான்‌ சென்று வருகிறேன்‌. 


தச ராஜன்‌: (வணங்கி) அரசே! என்னைத்‌ தயவு செய்து மன்னித்து 
விடுங்கள்‌. 


சந்தனு: (வருதீததீதுடன்‌) பரவாயில்லை தச ராஜனே! 


(சந்தனு செல்லுதல்‌) 


- காட்சி முடிவு - 

காட்சி - 5 


உறுப்பினர்கள்‌ தேவவிரதன்‌, சந்தன 
காலம்‌: மாலை வேளை 
இடம்‌ : அரண்மனையில்‌ ஒரு அறை 
காட்சியின்‌ முக்கிய வசனம்‌: 
“நீங்கள்‌ வருததத்துடன்‌ காணப்படுவதே சங்கடமாய்‌ 
இருக்கிறது. ' 
காட்சியின்‌ முக்கிய நடிப்பம்சம்‌: 
மகன்‌ தந்தை கொண்ட வருத்தத்தைப்‌ பற்றி அறிந்து 
செயல்படும்‌ அம்சம்‌ 
காட்சியில்‌ காட்ட வேண்டிய உணர்வு: 
மகன்‌ தந்தையிடம்‌ கொண்ட கனிவு 


(அரசர்‌ சந்தனு வருத்தத்துடன்‌ யோசனை செய்துகொண்டு 
இருக்க, இளவரசன்‌ தேவவிரதன்‌ வருதல்‌) 


தேவவிரதன்‌: தநதையே! வணக்கம்‌. 


சந்தனு: வா மகனே! வா! நீயும்‌ நாடும்‌ சுகம்தானே? 

தேவவிரதன்‌: தந்தையே? யாவரும்‌ நலம்‌. ஒரே ஒரு மனக்குறை 


மட்டும்‌ உண்டு. 


சந்தனு: என்ன மகனே அது? என்‌ மகன்‌ வருத்தப்படுவதா? 


கூடவே கூடாது. 


தேவவிரதன்‌: நீங்களோ நீதி தவறாத அரசர்‌ உண்மை வழி 
நடப்பவர்‌ உங்களை எதிர்க்க ஒருவரும்‌ இல்லை. மக்கள்‌ 
உங்களை அரசராய்ப்‌ பெற்றதற்குப்‌ பெருமைப்படுகிறார்கள்‌. 
இருநீதும்‌, நீங்கள்‌ வருத்தத்துடன்‌ காணப்படுவதே சங்கடமாய்‌ 
இருகீகிறது. தயவுசெய்து காரணத்தைக்‌ கூறுங்கள்‌. 


சந்தனு: மகனேஅதைப்‌ பற்றி யோசிக்காதே! மக்கள்‌ 
விரும்பியபடி ஆட்சி செய்கிறேன்‌. கடவுள்‌ காட்டிய வழியில்‌ 


வாழ்க்கையை நடத்துகிறேன்‌. அவ்வளவுதான்‌! 


தேவவிரதன்‌: தந்தையே! நான்‌ ஏதும்‌ தவறு செய்து விட்டேனா? 
தவறைச்‌ சுட்டிக்‌ காட்டினால்‌ திருத்திக்‌ கொள்கின்றேன்‌. 
தவறுக்கான தண்டனை உண்டு என்றால்‌ என்னைத்‌ தண்டிதது 


விடுங்கள்‌. தயவு செய்து மன்னித்து விடுங்கள்‌. 


சந்தனு: மகனே! நீயோ என்‌ உயிர்‌. நீ நன்கு கற்றவன்‌. நீ 
எப்போதும்‌ தவறு செய்ததே கிடையாது. நீ வீரன்‌. நீ நீதி தவறி 
நடநததே கிடையாது. என்னை எந்த அளவிற்கு மக்கள்‌ 

நேசிக்கிறார்களோ அதே அளவு உன்னையும்‌ நேசிக்கிறார்கள்‌. 


உன்னிடத்தில்‌ தவறு காண முடியுமா என்ன? 


தேவவிரதன்‌: பின்‌ ஏன்‌ வருத்தத்துடன்‌ இருக்கின்றீர்கள்‌? 


காரணத்தைக்‌ கூறுங்களேன்‌... 


சந்தனு: மகனே! இந்த விஷயத்தைப்‌ பற்றிப்‌ பேசுவதை 
இத்துடன்‌ நிறுத்திக்‌ கொள்ளலாம்‌. 


தேவவிரதன்‌: தநதையே! இருந்தாலும்‌... 
சந்தனு: மகனே போதும்‌! 


தேவவிரதன்‌: ஆகட்டும்‌ தந்தையே! (மிகுந்த வருத்தத்துடன்‌) 
நான்‌ சென்று வருகிறேன்‌ தநதையே! 


சந்தனு: நல்லது மகனே! 


(தேவவிரதன்‌ செல்லுதல்‌) 


- காட்சி முடிவு - 

காட்சி - 6 


உறுப்பினர்கள்‌ : சந்தனு, தச ராஜன்‌, தேவவிரதன்‌ 

காலம்‌: காலை வேளை 

இடம்‌ : கடற்கரையில்‌ ஒரு பகுதி 
காட்சியின்‌ முக்கிய வசனம்‌: 
மகன்‌ தநதைக்குச்‌ செய்ய வேண்டிய கடமையைத்‌ தான்‌ 
செய்கிறேன்‌. ' 
காட்சியின்‌ முக்கிய நடிப்பம்சம்‌: 
மகன்‌ தந்தை கொண்ட வருதீததீதை அகற்ற, சபதம்‌ பூணுதல்‌ 
காட்சியில்‌ காட்ட வேண்டிய உணர்வு: 
தந்தையிடம்‌ கொண்ட கனிவால, சபதம்‌ செய்யும்‌ துணிவு 
(இளவரசன்‌ தேவவிரதன்‌ மிடுக்குடன்‌ தச ராஜனைக்‌ 
காணவருதல்‌) 
தச ராஜன்‌: வாருங்கள்‌.. இளவரசே! வாருங்கள்‌.. 


தேவவிரதன்‌: தச ராஜனே! நடந்த விஷயங்களைத்‌ தந்தையின்‌ 
தேர்ப்பாகனிடமிருநது தெரிந்து கொண்டேன்‌. நடநீத 

விவரங்களைத்‌ தீர யோசித்து ஒரு முடிவுடன்‌ வநீதிருகீகின்றேன்‌. 
என்‌ பெயர்‌ தேவவிரதன்‌. கடவுளுக்குப்‌ பணிநீதவன்‌ என்பது 
அதன்‌ பொருள்‌. எனக்கு என்‌ தந்தை கடவுள்‌. அதனால்‌ என்‌ 
கடவுளுக்காக நான்‌ என்‌ அரசப்‌ பதவியைத்‌ துறக்கத தயார்‌ ஆகி 
விட்டேன்‌. இது சத்தியம்‌. இதிலிருந்து எந்நாளும்‌ 


மாறமாட்டேன்‌. உண்மையாய்‌ இருப்பேன்‌. 


தசராஜன்‌: இளவரசே! மிக்க மகிழ்ச்சி. (தயக்கத்துடன்‌) 
இருந்தாலும்‌... 


தேவவிரதன்‌: இருந்தாலும்‌... என்ன தச ராஜனே? என்‌ உயிரை 
விட வேண்டுமா? நான்‌ அதற்கும்‌ தயார்‌. 


தச ராஜன்‌: ஐயோ? நான்‌ அப்படிச்‌ சொல்லவில்லை. தாங்கள்‌ 
மாபெரும்‌ மனிதர்‌ உங்கள்‌ சொல்லைக்‌ காப்பீர்கள்‌. ஆனால்‌ 
உங்களுக்குப்‌ பிறக்கும்‌ வாரிசுகள்‌ என்‌ மகளுடைய 
பிள்ளைகளுடன்‌ பதவிக்காகச்‌ சண்டை செய்தால்‌ என்ன 


செய்வது? அதுதான்‌ என்‌ தயக்கததிற்குக்‌ காரணம்‌. 


தேவவிரதன்‌: (சிரித்துக்கொண்டே) பூ... இதுதானா விஷயம்‌? என்‌ 
தநதைக்காகப்‌ பதவியைத்‌ துறந்தேன்‌. என்‌ 
தநதையை மணப்பவர்‌ எனக்குத்‌ தாய்‌. தாயும்‌ எனக்குக்‌ 
கடவுள்தான்‌. அதனால்‌ என்‌ தாய்கீகாக இப்போது இன்னொரு 


சத்தியம்‌ செய்கிறேன்‌. என்றென்றும்‌ நிலைத்து நிற்கும்‌ 


108 


இதிகாச நாடகங்கள்‌ | 2021 


பூமிததாயே! சூரியனே! சநதிரனே! உங்களைச்‌ சாட்சியாய்‌ 
வைத்து இந்தச்‌ சததியத்தைச்‌ செய்கிறேன்‌. என்‌ வாழ்நாள்‌ 
உள்ளளவும்‌ திருமணம்‌ செய்து கொள்ள மாட்டேன்‌. எல்லாப்‌ 


பெண்களையும்‌ என்‌ தாயாய்‌ மதிப்பேன்‌. இது சத்தியம்‌. 


சந்தனு: (வேகமாய்‌ ஓடோடி வநது) மகனே! இதென்ன சத்தியம்‌? 
நீ இங்கு வநததைக கேட்டு ஓடோடி வநீதேன்‌. ஆனால்‌, காலம்‌ 
கடந்து விட்டதற்கு வருந்துகிறேன்‌. 


தேவவிரதன்‌: தந்தையே! வருந்த வேண்டாம்‌. மகன்‌ தநதைக்குச்‌ 
செய்ய வேண்டிய கடமையைத தான்‌ செய்கிறேன்‌. உங்கள்‌ 
வருததம்‌ போக்க, என்‌ உயிரையும்‌ தரச்‌ சித்தமாய்‌ 
இருக்கும்போது, இந்தச்‌ சத்தியம்‌ பெரிதல்ல. 


சந்தனு: தேவவிரதா! உன்னை மகனாய்ப்‌ பெற்றதற்கு நான்‌ 
பெருமைப்‌ படுகின்றேன்‌. 'மகன்‌ தநதைக்காற்றும்‌ உதவி இவன்‌ 
தநதை என்னோற்றான்‌ கொல்‌ எனும்‌ சொல்‌'என்ற வாக்கிற்கு 
ஏற்ப நடநீது கொண்டதால்‌, கடுமையான சத்தியத்தை ஏற்றதால்‌, 
நீ பீஷ்மர்‌ என்று அழைக்கப்படுவாய்‌. தந்தைக்காக உயிரையும்‌ 
துச்சமாய்‌ மதித்ததால்‌, நீ விரும்பிய போது உன்‌ உயிர்‌ போகும்‌ 
தன்மையைப்‌ பெறுவாய்‌. நீ நிலம்‌ உள்ளளவும்‌ பெயர்‌ பெற்று 


விளங்குவாய்‌. 

தேவவிரதன்‌: நன்றி தந்தையே! நீங்கள்‌ மகிழ்ச்சியுடன்‌ 
வாழ்நீதால்‌, அதுவே எனக்குப்‌ போதும்‌. 


சந்தனு: (மகனைக்‌ கட்டித்தழுவி) மகனே! மகனே! 


- காட்சி முடிவு - 

முடிவு 


(குரல்‌ மட்டும்‌ ஒலிப்பதாகவோ அல்லது சந்தனு நேராய்‌ நின்று 


பேசுவதாகவோ கொள்ளலாம்‌) 


நாடகம்‌ சொன்ன கதை உங்களுக்குப்‌ புரிந்ததா? தந்தை 
சொல்கின்ற பேச்சை என்னென்று கேட்கக்‌ கூட விரும்பாத 
குழநதைகளாய்‌ இன்று குழந்தைகள்‌ இருக்கின்ற போது, நான்‌ 
தநீதைகீகாக எதுவும்‌ செய்யத தயாராய்‌ இருநததைக்‌ 
கவனித்தீர்களா! பெற்றோர்களை மதிக்க வேண்டும்‌. அவர்கள்‌ 
சொல்வதைக்‌ கேட்க வேண்டும்‌. என்‌ அளவிற்குக்‌ 
கேட்கவில்லை என்றாலும்‌, சொல்லும்‌ பேச்சைக்‌ காது 
கொடுத்துக்‌ கேட்க வேண்டும்‌; நடக்க வேண்டும்‌. இந்த 
அறிவுரையைத்‌ தரும்‌ முக்கிய நோககில்தான்‌ இந்த நாடகத்தை 
நடத்தினோம்‌. 


நன்றி. வணககம்‌! 

